

मनेन्द्रगढ़

26 मार्च 2026
गुरुवार

दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

म.प्र. के कई शहरों में पेट्रोल पंपों पर लगी भीड़

गाड़ियों की टिकियां फुल कराने पहुंचे लोग, धक्का-मुक्का; पुलिस तैनात करनी पड़ी



भोपाल, एजेंसी। मध्य प्रदेश के इंदौर, उज्जैन, नीमच, झाबुआ, आगरा, मालवा, शाजापुर और अन्य शहरों में मंगलवार शाम पेट्रोल पंपों पर अचानक भारी भीड़ उमड़ पड़ी। ईंधन की कमी के कारण लोगों ने पेट्रोल खत्म होने और कीमतें बढ़ने की अफवाह फैलाने पर लोग अपनी गाड़ियों की टिकियां फुल कराने पहुंचे।

लोगों की भीड़ इतनी बढ़ी कि कई पंपों पर धक्का-मुक्का और अफरा-तफरी की स्थिति बन गई। प्रशासन और पुलिस को हस्तक्षेप करना पड़ा। खाद्य एवं नागरिक आपूर्ति मंत्री गोविंद सिंह राजपूत ने कहा कि प्रदेश में पेट्रोल, डीजल और घरेलू गैस पर्याप्त मात्रा में उपलब्ध है। अफवाहों पर विश्वास न करें और केवल अधिकृत स्रोतों से जानकारी लें।

वहीं पेट्रोलियम कंपनियों ने भी कहा कि देशभर में ईंधन की कोई कमी नहीं है। अफवाहों पर ध्यान न दें और सामान्य रूप से ही ईंधन लें।

गुजरात में यूनिफॉर्म सिविल कोड लागू, विधानसभा से पास हुआ यूसीसी बिल 2026

अहमदाबाद, एजेंसी। गुजरात में एक बड़ा कानूनी और राजनीतिक फैसला सामने आया है, जहां विधानसभा ने यूनिफॉर्म सिविल कोड (UCC) बिल 2026 को पास कर दिया है। इस कदम के साथ ही गुजरात, उत्तराखंड के बाद देश का दूसरा राज्य बन गया है, जिसने समान नागरिक संहिता को लागू करने की दिशा में ठोस कदम उठाया है। यह फैसला राज्य में कानून व्यवस्था और सामाजिक दांचे को एक समान नियमों में बांधने की कोशिश के रूप में देखा जा रहा है।

विधानसभा में यह बिल मुख्यमंत्री भूपेंद्र पटेल द्वारा पेश किया गया था, जिसे चर्चा के बाद पास कर दिया गया। इस कानून के तहत शादी, तलाक, उत्तराधिकार और लिव-इन रिलेशनशिप जैसे मामलों में सभी धर्मों के लिए एक समान नियम लागू होंगे। हालांकि अनुसूचित जनजातियों और कुछ विशेष समुदायों को इस कानून से बाहर रखा गया है। सरकार का कहना है कि इससे समाज में समानता और पारदर्शिता बढ़ेगी।

व्यापक यूसीसी बिल और इसमें क्या बदलाव होंगे? यूनिफॉर्म सिविल कोड बिल 2026 का उद्देश्य अलग-अलग धर्मों के निजी कानूनों को खत्म कर एक समान कानूनी ढांचा बनाना है। इस बिल में शादी और तलाक के नियमों को एक जैसा किया गया है। साथ ही लिव-इन रिलेशनशिप को भी कानूनी मान्यता देते हुए उसका रजिस्ट्रेशन अनिवार्य किया गया है।

इसके अलावा लिव-इन संबंध खत्म करने के लिए भी औपचारिक प्रक्रिया तय की गई है। शादी और परिवार कानून में क्या नए नियम लागू होंगे? इस बिल के तहत बहुविवाह पर पूरी तरह रोक लगा दी गई है। अब कोई भी व्यक्ति तभी शादी कर सकता है जब उसका जीवनसाथी जीवित न हो। यानी एक समय में केवल एक ही शादी को मान्यता मिलेगी। इसके अलावा उत्तराधिकार और संपत्ति से जुड़े मामलों में भी समान नियम लागू होंगे, जिससे विवाद कम होने की उम्मीद है।

क्या लोगों पर लागू नहीं होगा यह कानून? सरकार ने स्पष्ट किया है कि यह कानून पूरे गुजरात में लागू होगा और राज्य के बाहर रहने वाले गुजरात के निवासियों पर भी लागू रहेगा। लेकिन अनुसूचित जनजातियों और कुछ पारंपरिक अधिकार वाले समुदायों को इससे बाहर रखा गया है। संविधान के तहत संरक्षित इन समूहों के अधिकारों को ध्यान में रखते हुए यह छूट दी गई है।

चुनाव आयोग बोला: बंगाल की वोटर लिस्ट में डिस्प्ले एर ठीक हुआ

एक दिन पहले सभी वोटर्स 'जांच' के दायरे में बताए गए; टीएमसी बोली थी- क्या सभी पर शक

नई दिल्ली/कोलकाता, एजेंसी। चुनाव आयोग ने बुधवार को माना कि पश्चिम बंगाल की वोटर लिस्ट में तकनीकी गड़बड़ी हो गई थी। डिस्प्ले एर की वजह से वोटर्स का नाम जांच के दायरे में दिखा रहा था। चुनाव आयोग के अधिकारियों ने कहा कि तकनीकी टीम ने करीब 2 घंटे में समस्या ठीक कर दी। आयोग इस गड़बड़ी की जांच कर रहा है।

दरअसल एक दिन पहले मंगलवार शाम को बंगाल में जब कई लोगों ने अपना वोटर स्टेटस (EPIC नंबर से) चेक किया, तो उनके नाम के आगे (जांच के दायरे में) दिखा रहा था। यह उन लोगों के साथ भी हुआ जिनका नाम पहले से ही फाइनल वोटर लिस्ट में शामिल था। सत्ताधारी पार्टी TMC ने इस पर सवाल



उठाए और कहा कि इससे ऐसा लग रहा था जैसे सभी वोटर्स पर शक किया जा रहा हो। हालांकि चुनाव आयोग ने सिर्फ इसे टेक्निकल एर बताया। कांग्रेस नेता बोले- बीजेपी केरल में खाता नहीं खोल पाएगी कांग्रेस नेता केंसी वेणुगोपाल ने बुधवार को दावा किया कि बीजेपी केरल में खाता नहीं खोल पाएगी।



नई दिल्ली, एजेंसी। सुप्रीम कोर्ट ने बुधवार को राष्ट्रीय गीत 'वंदे मातरम' गाने को लेकर गृह मंत्रालय के सर्कुलर के खिलाफ दायर याचिका को खारिज कर दिया। कोर्ट ने कहा कि

पब्लिक प्लेस और सार्वजनिक कार्यक्रमों के लिए जारी यह निर्देश अनिवार्य नहीं है। सर्कुलर को चुनौती देने वाली याचिका समय से पहले दायर की गई है।

भाजपा बोली- ओवैसी बंगाल में घुसने की कोशिश कर रहे यहां लोग किसी को जल्दी नहीं अपनाते

तमिलनाडु- AIADMK की 23 उम्मीदवारों की पहली लिस्ट जारी

नई दिल्ली/कोलकाता/चेन्नई, एजेंसी। पश्चिम बंगाल चुनाव प्रचार के लिए AIMIM चीफ असदुद्दीन ओवैसी के कोलकाता पहुंचने पर भाजपा नेता दिलीप घोष ने कहा, ओवैसी लंबे समय से बंगाल में घुसने की कोशिश कर रहे हैं।

कई पार्टियों दूसरी जगहों पर सफल हुई हैं, लेकिन बंगाल में लोग किसी को जल्दी स्वीकार नहीं करते। उन्हें काम करना होगा, लड़ना होगा, फिर बंगाल उन्हें स्वीकार करेगा।

दरअसल, ओवैसी की पार्टी ने बंगाल में पूर्व टीएमसी नेता हुमायूँ कबीर की आम जनता उन्नयन पार्टी से गठबंधन किया है।

उधर तमिलनाडु में तिरुचिरापल्ली के थिरुप्पराईथुराई में 50 से ज्यादा परिवारों ने इस बार विधानसभा चुनावों के बॉयकोट का ऐलान किया है। स्थानीय लोगों का कहना है कि पिछले 16 साल से वे बिना बिजली, पानी और टॉयलेट के रह रहे हैं।

असम चुनाव- 815 उम्मीदवारों का नामांकन, 776 कैडीट का पर्चा सही : असम की 124 विधानसभा सीटों के लिए 776 उम्मीदवारों के नामांकन पेपर वैलिड पाए गए। असम के जॉइंट चीफ इलेक्शन ऑफिसर के मुताबिक, बची हुई दो सीटों, बारपेटा (SC) और बैकियाजूल के लिए पेपर्स की जांच बुधवार को पूरी हो जाएगी।

असम के जॉइंट चीफ इलेक्शन ऑफिसर के मुताबिक, असम विधानसभा के आम चुनाव, 2026 के लिए नामांकन पेपर्स की स्कूटी की गई। हालांकि, 126 सीटों में से 124 सीटों पर स्कूटी पूरी हो चुकी है। 24 बारपेटा SC और 65 बैकियाजूल के लिए स्कूटी 25 मार्च 2026 को सुबह 11 बजे तक टाल दी गई है। 124 सीटों के 776 उम्मीदवारों के नामांकन वैलिड पाए गए हैं। असम विधानसभा 2026 के आम चुनाव के लिए कुल 815 उम्मीदवारों ने 1389 नामांकन फाइल किए थे।

वित्त मंत्री निर्मला बोलीं- राष्ट्र निर्माण लगातार होने वाली प्रक्रिया: ये रातोंरात नहीं होता

विपक्ष बैकों को गंभीर हालत में छोड़कर गया था

नई दिल्ली, एजेंसी। लोकसभा में आज वित्त विधेयक 2026 पर चर्चा हुई। केंद्रीय मंत्री निर्मला सीतारमण ने विधेयक पेश किया। उन्होंने कहा कि राष्ट्र निर्माण लगातार होने वाली प्रक्रिया है, यह रातोंरात नहीं होता है।

उन्होंने विपक्ष पर टीएमपी में कहा- कोविड संकट का भी भारतीय अर्थव्यवस्था पर सीमित असर पड़ा था। विपक्ष आज बातें कर रहा है, लेकिन ये डबल बैलेंस शीट छोड़कर गए थे। बैंकों को गंभीर हालत में छोड़ा था। आज जब हमारे बैंकों के हालात ठीक हैं, तो ये आलोचना कर रहे



हैं। सीतारमण ने कहा कि इनके दौर में लगातार 22 महीने महंगाई डबल डिजिट में रही, जो कि एक रिकॉर्ड है। इनके लिए गए कर्ज का ब्याज आज हम चुका रहे हैं। सुधार किसी मजबूरी के कारण नहीं, बल्कि स्पष्टता, प्रतिबद्धता

मंत्री ने विधेयक के पेश किए जाने के दौरान विपक्ष को सदन में नहीं मौजूद रहने पर फटकार लगाई। उन्होंने कहा कि जब विपक्ष सवाल करता है तो उसे जवाब सुनने के लिए सदन में मौजूद रहना चाहिए।

दरअसल, सदन में इस विधेयक का उद्देश्य आने वाले वित्त वर्ष के लिए सरकार के वित्तीय प्रस्तावों को लागू करना है। चर्चा के बाद इसे पारित करने के लिए पेश किए जाने की उम्मीद है। वित्त मंत्री के दिवाला और विपक्ष के साथ तृट विश्वास से किए जा रहे हैं। पीएम मोदी के नेतृत्व में भारत 'सुधार एक्सप्रेस' पर सवार है।

सीतारमण बोलीं- विपक्ष केवल सवाल करता है, जवाब सुनने मौजूद नहीं रहता : वित्त

सुप्रीम कोर्ट बोला: पब्लिक इवेंट्स में वंदेमातरम अनिवार्य नहीं

कहा- जब इसके लिए सजा होने लगेगी, तब विचार करेंगे; याचिका खारिज

मामला C.J. जस्टिस सुर्यकांत, जस्टिस जायमाल्या बागची और जस्टिस विपुल एम पंचोली की बेंच में था। बेंच ने कहा कि गृह मंत्रालय की एडवाइजरी में वंदेमातरम न गाने पर किसी भी तरह की सजा का प्रावधान नहीं है।

बेंच ने कहा- ये दिशानिर्देश केवल एक प्रोटोकॉल है और इनका पालन करना अनिवार्य नहीं है। जब याचिकाकर्ता के खिलाफ दंडात्मक कार्रवाई होगी, या फिर उसके लिए



गाना अनिवार्य किया जाएगा, तब हम इन सब बातों पर ध्यान देंगे।

याचिकाकर्ता का दावा- सलाह देने के बहाने साथ गाने मजबूर किया जाएगा अदालत मुहम्मद सईद नूरी द्वारा दायर याचिका पर सुनवाई कर रही थी। C.J. ने कहा- 'हमें वह नोटिस दिखाएँ जिसमें आपको राष्ट्रगान बजाने के लिए मजबूर किया गया है। आप एक स्कूल चलाते हैं, हमें यह भी नहीं पता कि वह मान्यता प्राप्त है या नहीं।'

कांग्रेस को नोटिस: अकबर रोड-रायसीना हिल्स का दफ्तर खाली करें

28 मार्च तक का वक्त; दावा- एस्टेट डिपार्टमेंट के खिलाफ कोर्ट जाएगी पार्टी

नई दिल्ली, एजेंसी। कांग्रेस पार्टी को 24 अकबर रोड वाला दफ्तर 28 मार्च तक खाली करना होगा। एस्टेट डिपार्टमेंट ने पार्टी को नोटिस दिया है। न्यूज एजेंसी ANI ने कांग्रेस सूत्रों के हवाले से कहा है कि दफ्तर खाली करने के लिए 3 दिन का समय दिया गया है।

हालांकि, कांग्रेस का हेडक्वार्टर पहले ही यहां से इंदिरा भवन शिफ्ट हो चुका है। पार्टी इस बंगले को खाली नहीं करना चाहती है। उधर, एस्टेट डिपार्टमेंट ने कांग्रेस के 5 रायसीना हिल्स रोड स्थित इंडियन यूथ कांग्रेस (आईवाईसी) के कार्यालय के लिए भी एक और नोटिस जारी किया है।

कुछ रिपोर्ट्स का कहना है कि कांग्रेस,



कांग्रेस का दफ्तर 2025 में 24

अकबर रोड से इंदिरा भवन में शिफ्ट कांग्रेस ने 14 जनवरी 2025 को ही अकबर रोड वाले ऑफिस से अपना दफ्तर इंदिरा भवन में शिफ्ट किया है। 146 साल बाद पार्टी ने अपना पता बदला था। इंदिरा भवन की आधारशिला 2009 में पूर्व प्रधानमंत्री मनमोहन सिंह और सोनिया गांधी ने रखी थी। इसे बनाने में 252 करोड़ रुपए लगे।

सरकार के इस रवैए के खिलाफ कोर्ट में अपील करेगी। कांग्रेस का आरोप है कि 1 अशोक रोड या पंत मार्ग वाले BJP के दफ्तर भी खाली नहीं करवाए गए हैं।

अजित पवार प्लेन क्रैश मामले में बेंगलुरु में एफआईआर

● भतीजे रोहित ने 5 आरोप लगाए, कहा- महाराष्ट्र में शिकायत दर्ज नहीं की गई

बेंगलुरु, एजेंसी। महाराष्ट्र के बारामती में हुए विमान हादसे में डिटी सीएम अजित पवार की मौत के मामले में बेंगलुरु में जीरो FIR दर्ज की गई है। FIR उनके भतीजे और एनसीपी (एसपी) विधायक रोहित पवार की शिकायत पर दर्ज हुई है। उन्होंने हादसे को आपराधिक साजिश



बताया है। उन्होंने FIR में 5 मुख्य आरोप लगाए हैं।

रोहित ने कहा कि उन्होंने मुंबई के मरीन ड्राइव पुलिस स्टेशन, बारामती पुलिस और महाराष्ट्र CID से संपर्क किया, लेकिन कहीं भी FIR दर्ज नहीं की गई। इसके बाद उन्होंने 23 मार्च

को बेंगलुरु में जीरो पर FIR दर्ज कराई। जहां अपराध हुआ है उसे छोड़कर देश के किसी भी थाने में उस अपराध की FIR दर्ज कराई जाती है तब उसे जीरो FIR कहते हैं। इसे फिर संबंधित थाने में ट्रांसफर कर दिया जाता है। कर्नाटक पुलिस ने केस दर्ज कर इसे महाराष्ट्र पुलिस को ट्रांसफर कर दिया है। दरअसल, 28 जनवरी को बारामती एयरपोर्ट पर प्लेन क्रैश में अजित पवार समेत 5 लोगों की मौत हुई थी।

कर्नाटक में पॉलिसी- बच्चों का स्क्रीन टाइम 1 घंटा रहे: शाम 7 बजे के बाद इंटरनेट बंद

9-12वीं के छात्रों के लिए ड्राफ्ट जारी



बेंगलुरु, एजेंसी। कर्नाटक सरकार ने 9वीं से 12वीं के छात्रों के डिजिटल इस्तेमाल को लेकर मंगलवार को ड्राफ्ट पॉलिसी जारी की है। इसमें सिफारिश की गई है कि पढ़ाई के अलावा मनोरंजन के लिए स्क्रीन टाइम रोजाना 1 घंटे तय किया जाए। शाम 7 बजे के बाद इंटरनेट बंद करने की भी सिफारिश की गई है। ड्राफ्ट में कहा गया है कि छात्रों को सोने से एक घंटे पहले स्क्रीन से दूर रखा जाए। मोबाइल के लिए 'चालू प्लान' का सुझाव दिया गया है, जिसमें ऑडियो-ऑनली विकल्प और तय समय के बाद इंटरनेट बंद करने की व्यवस्था होगी। उम्र के हिसाब से डिवाइस और ऑपरिंग सिस्टम डेवलप करने की भी बात कही गई है। सरकार के मुताबिक, करीब 25% किशोरों में इंटरनेट की लत है, जिससे नौद की कमी, चिंता और ध्यान भटकने जैसी समस्याएं हो रही हैं। इसी को देखते हुए यह पॉलिसी लाई गई है।

कई संस्थानों के साथ मिलकर तैयार ड्राफ्ट : यह पॉलिसी स्वास्थ्य एवं परिवार कल्याण विभाग ने कर्नाटक स्टेट मेंटल हेल्थ अथॉरिटी, निमहास और शिक्षा विभाग ने मिलकर तैयार किया है। यह प्रस्ताव मुख्यमंत्री सिद्धारमैया के 6 मार्च को जारी बजट में 16 साल से कम उम्र के बच्चों के सोशल मीडिया उपयोग पर सख्तों के ऐलान से अलग है। 6 मार्च को कर्नाटक सरकार ने बच्चों के सोशल मीडिया यूज पर बैन लगाया था : कर्नाटक सरकार ने शुक्रवार को 16 साल से कम उम्र के बच्चों के लिए एलान किया था। कर्नाटक ऐसा करने वाला देश का पहला राज्य है। सीएम सिद्धारमैया ने बजट भाषण के दौरान कहा कि बच्चों में मोबाइल और सोशल मीडिया का उपयोग तेजी से बढ़ रहा है, जिससे उन पर गलत असर पड़ रहा है।

कुवैत के एयरपोर्ट पर ईरान का ड्रोन अटैक, फ्यूल टैंक में आग लगी

इराकी लड़ाकों का अमेरिका के 23 टिकानों पर हमला

तेल अवीव/तेहरान/वाशिंगटन डीसी, एजेंसी। अमेरिका-इजराइल और ईरान जंग का आज 26वां दिन है। ईरान ने मंगलवार रात कुवैत के इंटरनेशनल एयरपोर्ट ड्रोन अटैक किया, जिससे वहां मौजूद फ्यूल टैंक में आग लग गई।

कुवैत की सेना ने जवाबी कार्रवाई की है। उन्होंने कहा कि अगर कहीं धमाके की आवाज सुनाई दे रही है, तो वह दुश्मन के ड्रोन और मिसाइलों को हवा में ही मार गिराने की वजह से है।

सेना ने लोगों से अपील की है कि वे सरकार के सुझाव निर्देशों का पालन करें। इससे पहले कुवैत के नेवल गार्ड ने



दक्षिणी लेबनान में इजराइल की एयरस्ट्राइक, 9 लोगों की मौत

लेबनान के दक्षिणी हिस्से में इजराइल के हमलों में 9 लोगों की मौत हो गई है। मीडिया रिपोर्ट के मुताबिक, सिदान इलाके के पास कई जगहों पर हमले हुए। अदलीन इलाके में एक हमले में 4 लोगों की जान चली गई। वहीं, मियेह मियेह शरणार्थी कैंप में एक इमारत पर हमला हुआ, जिसमें 2 लोगों की मौत हुई और 4 लोग घायल हो गए। इसके अलावा, हब्बूस इलाके में हुए एक और हमले में 3 लोगों की मौत हो गई और 18 लोग हो गए।

बताया कि उसने अपने इलाके में 5 ड्रोन मार गिराए हैं। वहीं, इराक के एक उग्रवादी समूह इस्लामिक रेंजर्स इन इराक ने कहा है कि उसने पिछले 24 घंटे में अमेरिका से जुड़े 23 टिकानों पर हमले

किए हैं। शुभ के मुताबिक, इन हमलों में ड्रोन और मिसाइलों का इस्तेमाल किया गया। हालांकि, इन हमलों से कितना नुकसान हुआ, इसकी पूरी जानकारी अभी सामने नहीं आई है।

दिल्ली वालों को जलभराव से मिलेगी मुक्ति, सरकार ने 610 करोड़ के प्रोजेक्ट्स को दी मंजूरी



नई दिल्ली, एजेंसी। दिल्ली में जलभराव की समस्या दशकों पुरानी है। 50 वर्ष से अधिक पुराने ड्रेनेज सिस्टम और अपर्याप्त नालों के कारण हर बरसात में शहर की सड़कें तालाब बन जाती हैं। मुख्यमंत्री रेखा गुप्ता ने 2026-27 के बजट में इस समस्या को जड़ से खत्म करने का संकल्प लेते हुए कहा कि अब दिल्ली डूबेगी नहीं, उबरेगी। इसी योजना के तहत पांच विधानसभा क्षेत्रों में जलभराव से राहत दिलाने के लिए एमबी रोड पर 387 करोड़ की लागत से ड्रेन निर्माण कार्य को मंजूरी दी गई है। 2026-27 में इस कार्य के लिए 50 करोड़ का प्रावधान रखा गया है। इसके साथ ही लोक निर्माण विभाग विभाग द्वारा 200 करोड़ के अतिरिक्त राशि खर्च कर जलभराव समाप्त करने के लिए अन्य परियोजनाएं शुरू की जाएगी। पश्चिमी दिल्ली के किराड़ी, मुंडका, बवाना और नागलाई विधानसभा क्षेत्रों की जल-निकासी समस्या के समाधान के लिए रेलवे लाइन के समानांतर 221 करोड़ की लागत से 4.50 किलोमीटर लंबे टंक ड्रेन के निर्माण को मंजूरी दी गई है। यह परियोजना उन इलाकों के लिए राहत की सांस लेकर आगी जो वर्षों से बरसात में परेशान होते आए हैं। इस वर्ष तैमूर नगर, कैलाश नगर, किराड़ी और बवाना जैसे क्षेत्रों में नालों का पुनर्विकास किया जाएगा।

बाद रोकने के लिए दीवार का भी प्रस्ताव : सरकार ने इस साल 22 लाख मीट्रिक टन से अधिक गाद हटाकर यमुना के ऐतिहासिक जलस्तर पर भी सुरक्षित प्रवाह सुनिश्चित किया है। पुराने रेलवे पुल से मजनु का टीला तक यमुना किनारे बाढ़ रोकने के लिए दीवार का भी प्रस्ताव इस बजट में है, जो एक महत्वपूर्ण योजना साबित होगी। इसी तरह लोहे के पुल से सराय काले खां तक यमुना पुरता को मजबूत किया जाएगा। इस तरह के कार्यों के लिए सिंचाई एवं बाढ़ नियंत्रण विभाग के लिए 610 करोड़ का बजट प्रस्तावित किया गया है।

दिल्ली में तार होंगे भूमिगत, घटेंगी दुर्घटनाएं, बढ़ेंगी सुरक्षा; बजट में 200 करोड़ रुपये का प्रावधान



नई दिल्ली, एजेंसी। दशकों से अटक, लटक और शासन की नजरों का इंतजार करती तारों की जालें अब भूमिगत होंगी। तारों से मुक्ति मिलते ही दिल्ली और सुंदर, हादसा मुक्त और बेहतर हो सकेगी। इसके लिए सरकार ने शालीमार बाग और चांदनी चौक में शुरू हुई तारों को भूमिगत करने की योजना को पूरी दिल्ली में ले जाने का निर्णय किया है। बजट में इसके लिए 200 करोड़ रुपये का प्रावधान करते हुए जब मुख्यमंत्री ने 'दिल्ली कहाँ गई तारे कूचों की रैनकें, गलियों से सर झुका कर गुजरने लगा है', शेर पढ़ा तो सभी विधायक मेज थपथपाने लगे। क्योंकि, यह समस्या गंभीर है और हर दिल्ली वाला उससे परेशान और खौफ के साए में है। पुरानी दिल्ली की कई गलियों, कूचों में तो तारों के मकड़जाल से आसमान नहीं दिखता। गत दिनों पूर्व मुख्यमंत्री ने चांदनी चौक की ऐतिहासिक 28 सड़कों और गलियों में लटकते बिजली के तारों को टाने के लिए लगभग 160 करोड़ रुपये की लागत से 52.5 किमी लंबी ओवरहेड तारों को भूमिगत करने का काम प्रारंभ कर दिया गया है। इस तरह की योजना शालीमार बाग में भी लागू की गई है। मुख्यमंत्री ने आगे कहा कि दिल्ली के अन्य क्षेत्रों में हाई और लोवर टेंशन लाइन को भूमिगत किया जाएगा। यह दिल्ली की सुंदरता को भी बढ़ाएगा और दुर्घटनाओं से सुरक्षा भी देगा।

पंजाबी बाग में दिल्ली पुलिस के SI ने सड़क पर काम रही महिला को कार से मारी टक्कर



नई दिल्ली, एजेंसी। पंजाबी बाग थाना क्षेत्र में मंगलवार देर रात एक दर्दनाक सड़क हादसा सामने आया, जिसमें एक मराठी ब्रेजा कार ने सड़क पर सफाई कर रही एक महिला मजदूर को टक्कर मार दी। इस हादसे में घायल महिला ने उपचार के दौरान दम तोड़ दिया। आरोपित कार चालक दिल्ली पुलिस में सब-इंस्पेक्टर है, जिसे गिरफ्तार कर लिया गया है। हादसा सोमवार देर रात करीब 1:30 बजे वशिष्ठ कुमार गुल्ला मार्ग और नाथ एवेन्यू रोड के पास हुआ। यहां सड़क निर्माण और सफाई का कार्य चल रहा था। 45 वर्षीय महिला कामगार धर्मवती जब सेंट्रल वर्ज के पास सफाई कर रही थीं, तभी एक बेकाबू ब्रेजा कार ने उन्हें अपनी चपेट में ले लिया। टक्कर इतनी जबरदस्त थी कि धर्मवती गंभीर रूप से घायल हो गईं। उन्हें तुरंत पास के आचार्य भिक्षु अस्पताल ले जाया गया, जहां उपचार के दौरान उनकी मौत हो गई। आरोपित कार चालक का नाम लकी है, जो दिल्ली पुलिस में सब-इंस्पेक्टर है और रंजीत नगर थाने में तैनात है। हादसे के वक्त वह ड्यूटी खत्म कर घर लौट रहा था। पश्चिमी जिला पुलिस उपायुक्त जीएस भास्कर ने बताया कि घटना के तुरंत बाद आरोपित सब-इंस्पेक्टर खुद घायल महिला को अपनी कार में लेकर आचार्य भिक्षु अस्पताल पहुंचा, लेकिन इलाज के दौरान धर्मवती ने दम तोड़ दिया। पूछताछ में आरोपित एसआई ने पुलिस को बताया कि घटनास्थल पर मशीन से सड़क की खोदाई की गई थी, जिसके कारण वहां काफी धूल उड़ रही थी। उसने खड़े होकर झाड़ू लगाने वाले कामगारों को देखने के बाद कार को किनारे से निकालने की कोशिश की, लेकिन धूल की वजह से वह नीचे बैकडर झाड़ू लगा रही धर्मवती को नहीं देख पाया।

सोनिया गांधी सर गंगाराम अस्पताल में भर्ती, एक्सपर्ट डॉक्टरों की निगरानी में चल रहा इलाज

नई दिल्ली, एजेंसी। कांग्रेस की पूर्व अध्यक्ष सोनिया गांधी को सोने में इंफेक्शन की शिकायत के बाद मंगलवार देर रात करीब 11:15 बजे सर गंगा राम अस्पताल में भर्ती कराया गया है। अस्पताल प्रबंधन से मिली जानकारी के अनुसार अस्पताल पहुंचने पर शुरुआती जांच के बाद उन्हें तुरंत इंटींसिव केयर पर भर्ती कर विशेषज्ञ चिकित्सकों की निगरानी में रखा गया है। अस्पताल प्रबंधन के मुताबिक सोनिया गांधी अस्पताल के स्पेशलिस्ट चिकित्सकों की टीम की निगरानी में हैं और उनकी स्थिति फिलहाल स्थिर बताई जा रही है। उन्हें आन्तरिक रोगों में रखा गया है। अस्पताल प्रशासन ने संकेत दिया है कि उनकी स्थिति को लेकर बुधवार सुबह विस्तृत मेडिकल बुलेटिन जारी किया जा सकता है।

बजट में हरित दिल्ली पर जोर, पर्यावरण पर 21% होगा खर्च

सीएम रेखा गुप्ता की बड़ी घोषणाएं

नई दिल्ली, एजेंसी। ट्रिपल इंजन सरकार के रथ पर सवार रेखा गुप्ता सरकार ने अपने कार्यकाल के दूसरे बजट में एक लाख करोड़ से अधिक के बजटीय प्रस्ताव प्रस्तुत करते हुए दिल्ली के विकास को विस्तृत रूपरेखा प्रस्तुत की है। साथ ही इसे ग्रीन बजट बताते हुए इसका 21 प्रतिशत से अधिक पर्यावरण संरक्षण से जुड़ी योजनाओं के लिए आवंटित किया है। वित्त वर्ष 2025-26 के लिए प्रस्तुत एक लाख, तीन हजार 700 करोड़ के ग्रीन बजट में से 22,236 करोड़ रुपये राजधानी को हरित दिल्ली के रूप में विकसित करने पर खर्च किए जाएंगे। हरित विकास के साथ ही बजट में आधारभूत ढांचा मजबूत करने पर ध्यान देते हुए तेज विकास करने को प्रमुखता दी गई है। वहीं, सभी को स्वच्छ पेयजल, लोगों को आसानी से उपलब्ध स्वास्थ्य सेवाएं, कोशल विकास से भविष्य निर्माण, महिलाओं समेत समाज के हर वर्ग का सशक्तिकरण, जाममुक्त दिल्ली, बेहतर परिवहन सेवा, भ्रष्टाचार रहित जवाबदेह प्रशासन, नवाचार से रोजगार सृजन व आधुनिकता के साथ विरासत को संजोने के प्रयासों पर भी जोर दिया गया है। आप के चार विधायकों का निलंबन वापस न लेने के विरोध

में विपक्ष के बहिष्कार के बीच मंगलवार को विधानसभा सदन में मुख्यमंत्री रेखा गुप्ता ने अपनी सरकार का बजट प्रस्तुत किया। मुख्यमंत्री ने कहा कि स्वच्छ, हरित व सशक्त दिल्ली सिर्फ वादा नहीं, प्रधानमंत्री नरेंद्र मोदी की गारंटी है। जहां हर नागरिक का सम्मान और हर सपने का उथान होगा। दिल्ली को सिर्फ ईंट-पत्थरों का नगर नहीं, हरियाली व अवसरों का शहर बनाने पर काम हो रहा है। शीत समय में भ्रष्टाचार, अदृशिता और मुफ्त सुविधाओं की संस्कृति से वृद्धि दर प्रभावित हुई है। यही कारण है कि वर्ष 2018 से 2020 के बीच विकास की गति रुकी हुई थी, लेकिन आज दिल्ली एक निर्णायक परिवर्तन के दौर से गुजर रही है। अब नीतियों केवल घोषणाओं तक सीमित नहीं, बल्कि धरातल पर परिणाम देती हैं। आज दिल्ली ट्रिपल इंजन की शक्ति से तेज गति से दौड़ रही है। प्रकृति के साथ ही प्रगति है, इसे सरकार भलोभाति समझती है और बजट में भी इसका ध्यान रखा गया है। विपक्ष के सबसे अधिक प्रदूषित शहरों में दिल्ली की गिनती होती है। इस कलंक को दूर करने के लिए बजट में कदम उठाए गए हैं।

ड्रेन नीति बनाकर ग्रीन रोजगार को बढ़ावा देने की घोषणा : बजट प्रस्तावों में



वायु प्रदूषण नियंत्रित करने के उद्देश्य से नई सड़कें और फ्लाईओवर के निर्माण से लेकर, पर्यावरण अनुकूल परिवहन व्यवस्था, स्वच्छता, धूल नियंत्रण, टोस व ई कचरा निस्तारण और स्वच्छ ऊर्जा के लिए बजट में धनराशि आवंटित की गई है। साथ ही सेमी कंडक्टर और ड्रेन नीति बनाकर ग्रीन रोजगार

को बढ़ावा देने की घोषणा की गई है। बजट में सरकार ने सभी वर्गों को साधने का प्रयास किया है। साथ ही राजधानी की महिलाओं को भी यह दिखाने का प्रयास किया है कि दिल्ली की महिला मुख्यमंत्री महिलाओं के सशक्तिकरण के लिए प्रयासरत हैं और उनकी सुरक्षा के लिए चिंतित हैं। चुनावी घोषणा

130 करोड़ रुपये खर्च कर वन क्षेत्र का विकास : केंद्र सरकार के सहयोग से दिल्ली में विकास की गति को तेज करने के लिए इस बजट में आधारभूत ढांचे के विकास, महिला सशक्तिकरण, पेयजल आपूर्ति, यमुना की सफाई, समावेशी विकास सहित 10 क्षेत्रों पर जोर दिया गया है। प्रदूषण नियंत्रण और आपातकालीन उपाय योजना की घोषणा की गई है। पर्यावरण और वन क्षेत्रों के लिए पिछले वर्ष के 505 करोड़ की तुलना में इस बार 822 करोड़ रुपये आवंटित किए गए हैं। 130 करोड़ रुपये खर्च कर वन क्षेत्र का विकास होगा।

मेट्रो के लिए बजट में 2885 करोड़ रुपये का प्रावधान : मेट्रो के चरण चार व पांच के लिए बजट में 2885 करोड़ रुपये का प्रावधान किया गया है। दिल्ली सरकार ने दिल्ली-एसएनबी शाहजहांपुर-नीमराना-बहरोड़ और दिल्ली-सोनीपत-पानीपत नमो ट्रेन को मंजूरी दे दी है। बजट में रीजनल रेपिड ट्रांजिट सिस्टम (आरआरटीएस) के लिए 568 करोड़ का प्रावधान किया गया है। पीएम सूर्य घर योजना के माध्यम से सौर ऊर्जा को बढ़ावा दिया जाएगा। दिल्ली के बड़े नालों सोलर पैनल लगाने की भी घोषणा की गई है।

दिल्ली को मिलेगा अपना सदन, 'ट्वीन टावर' नाम से बनेगा नया सचिवालय'

बजट में सरकार का एलान

नई दिल्ली, एजेंसी। राष्ट्रीय राजधानी में जहां देश के विभिन्न राज्यों के सदन हैं पर अपना कोई नहीं है। लेकिन अब दिल्ली को भी अपना सदन मिलेगा। सीएम रेखा गुप्ता ने दिल्ली सरकार के बजट में इसकी घोषणा की है। दिल्ली सदन के लिए 10 करोड़ रुपये का बजटीय प्रावधान किया है। इससे दिल्ली आने वाले पर्यटकों और आंगतुकों के रहने की व्यवस्था होगी। साथ ही यहां पर कैंटीन भी होगी। सरकार दिल्ली सदन के लिए पूर्व मुख्यमंत्री अरविंद केजरीवाल द्वारा बने आवास को भी दिल्ली सदन के तौर पर विकसित कर सकती है। इसके साथ ही दिल्ली सरकार का आधुनिक सुविधाओं से युक्त एक नया सचिवालय भी बनेगा। जिलों की संख्या बढ़ने और जिलों में नागरिकों को एक ही छत

के नीचे सभी सुविधाएं प्रदान करने के लिए मिनी सचिवालय तैयार किए जाएंगे। इसके लिए सरकार ने दक्षिण-पश्चिम जिले के लिए ब्राका में पहले मिनी सचिवालय की 213 करोड़ की परियोजना पूर्व में मंजूर कर दी थी। जबकि शेष सचिवालयों के निर्माण के लिए 100 करोड़ रुपये का बजटीय प्रावधान किया गया है। मिनी सचिवालयों में जिला प्रशासन का आधुनिक दफ्तर होगा। वहीं, यहां पर संपत्ति पंजीकरण, जाति प्रमाण पत्र समेत अन्य कार्यों के लिए आने वाले लोगों को एक ही छत के नीचे सुविधाएं प्रदान की जाएगी। इसके अतिरिक्त दिल्ली में अलग-अलग स्थानों पर दिल्ली सरकार के विभिन्न विभागों के कार्यालय होने से होने वाली परेशानी को देखते हुए सचिवालय बनाया जाएगा।



फिलहाल इसके लिए दिल्ली सरकार जगह की तलाश कर रही है और केंद्र सरकार से भी जमीन मांग रही है। वहीं, इसके समारोह आइटीओ स्थित लोक निर्माण विभाग (पीडब्ल्यूडी) मुख्यालय को तोड़कर ट्वीन टावर के तौर पर सचिवालय विकसित करने पर काम कर रही है। यह बहुमंजिला होगा। जहां पर दिल्ली सरकार के सभी विभाग होंगे। फिलहाल दिल्ली सचिवालय आइटीओ के पास ही आईजीआई स्टैडियम के पास

प्लेयर्स बिल्डिंग में संचालित होता है। लेकिन इसमें सभी विभागों के लिए पर्याप्त स्थान नहीं है। इसकी वजह से सिविल लाईंस और आइटीओ पर कई विभागों के दफ्तर संचालित होते हैं। दिल्ली में संपत्ति पंजीकरण के लिए लोगों को दलालों के चक्कर नहीं काटने होंगे। बल्कि इसकी व्यवस्था पारदर्शी होगी। इसके लिए दिल्ली में संपत्ति पंजीकरण के लिए सब रजिस्ट्रार ऑफिस को पासपोर्ट ऑफिस की तर्ज पर विकसित किया जाएगा।

दिल्ली में अवैध रूप से रह रही थी बांग्लादेशी महिला गिरफ्तार

बाहरी दिल्ली, एजेंसी। उत्तर-पश्चिम जिला पुलिस की विदेशी सेल ने अवैध घुसपैठ के खिलाफ कार्रवाई करते हुए शालीमार बाग क्षेत्र से एक बांग्लादेशी महिला को गिरफ्तार किया है। पुलिस ने उसके खिलाफ कानूनी कार्रवाई करते हुए देश से निष्कासन की प्रक्रिया शुरू कर दी है। पुलिस ने महिला के कब्जे से एक स्मार्ट फोन बरामद किया है, जिसमें प्रतिबंधित आइएमओ ऐप इंस्टॉल मिला। इसके अलावा मोबाइल गैलरी में बांग्लादेशी पहचान से जुड़े दस्तावेज भी पाए गए, जिन्हें जब्त कर लिया गया है। पकड़ी गई महिला को पहचान मीतू अख्तर (28) के रूप में हुई है, जो ढाका (बांग्लादेश) की रहने वाली है। उत्तरी-पश्चिमी जिला पुलिस उपायुक्त आकांक्षा यादव ने बताया कि विदेशी सेल की टीम ने इंस्पेक्टर विपिन कुमार और एसपीपी राजीव कुमार के नेतृत्व में कार्रवाई को अंजाम दिया गया। 23 मार्च की सुबह विशेष अभियान के तहत गठित टीम ने जहांगीरपुरी मेट्रो स्टेशन और आजगढ़पुर मंडी क्षेत्र में छापेमारी की। लंबे समय तक तलाश के बाद मेक्स अस्पताल के पास एक सदिग्ध महिला को पकड़ा गया।



अमेरिका को होमर्जुज की नाकाबंदी करनी चाहिए', पूर्व एनएसए बोल्टन का बड़ा बयान

वाशिंगटन, एजेंसी। प्रधानमंत्री नरेंद्र मोदी ने मंगलवार को अमेरिकी राष्ट्रपति डोनाल्ड ट्रंप से फोन पर बात की। इस बातचीत के बाद अमेरिका के पूर्व एनएसए जॉन बोल्टन ने एक बड़ा

इससे इरान को राजस्व मिलता है और उसकी युद्ध मशीन चलती रहती है। 'अमेरिका को होमर्जुज की नाकाबंदी करनी चाहिए': जॉन बोल्टन ने कहा, 'पीएम मोदी और अमेरिकी



ऊर्जा पर भारत की निर्भरता पर बात हुई। जॉन बोल्टन ने कहा, 'मुझे लगता है कि पीएम मोदी की सोच साफ है कि वे इरान से तेल खरीदने के इच्छुक हैं। आज सुबह दो भारतीय जहाज होमर्जुज जलडमरूमध्य से निकले भी हैं। हालांकि इस लेन-देन का अन्तर भू-राजनीति पर पड़ता है।' बोल्टन ने कहा कि 'इस तरह राजस्व का प्रवाह क्षेत्रीय सैन्य संतुलन को सीधे तौर पर प्रभावित करता है और

राष्ट्रपति डोनाल्ड ट्रंप की बातचीत में भारत की ऊर्जा जरूरतों को इरान की लगता है कि पीएम मोदी की सोच साफ है कि वे इरान से तेल खरीदने के इच्छुक हैं। आज सुबह दो भारतीय जहाज होमर्जुज जलडमरूमध्य से निकले भी हैं। हालांकि इस लेन-देन का अन्तर भू-राजनीति पर पड़ता है।' बोल्टन ने कहा कि 'इस तरह राजस्व का प्रवाह क्षेत्रीय सैन्य संतुलन को सीधे तौर पर प्रभावित करता है और

ईरान युद्ध का झटका: नए घरों में सोलर पैनल और हीट पंप अनिवार्य, ब्रिटेन का फैसला

लंदन, एजेंसी। ईरान युद्ध से पैदा हुए वैश्विक ऊर्जा संकट के बीच ब्रिटेन ने ऊर्जा सुरक्षा को मजबूत करने के लिए बड़ा कदम उठाया है। सरकार ने इंग्लैंड में बनने वाले सभी नए घरों में सोलर पैनल और हीट पंप अनिवार्य करने का एलान किया है, ताकि जीवाश्म ईंधनों पर निर्भरता घटाई जा सके। ब्रिटेन सरकार ने मंगलवार को नए नियम पेश करते हुए स्पष्ट किया कि यह कदम नीति-निर्माताओं की ओर से ईरान युद्ध के आर्थिक और ऊर्जा प्रभावों के जवाब के रूप में देखा जा रहा है। सरकार के अनुसार, यह पहल पयूवर होम्स स्टैंडर्ड का हिस्सा है, जो 2028 से लागू होगा। इस मानक के तहत सभी नए घरों में ऑन-साइट रिन्यूएबल बिजली उत्पादन सुनिश्चित किया जाएगा, जिसमें प्रमुख भूमिका सौर ऊर्जा की होगी। साथ ही, घरों में लो-कार्बन हीटिंग सिस्टम जैसे हीट पंप और हीट नेटवर्क को अनिवार्य रूप से शामिल किया जाएगा। ब्रिटेन के ऊर्जा मंत्री एड मिलिबैंड ने कहा, ईरान युद्ध ने एक बार फिर यह साबित कर दिया है कि ऊर्जा सुरक्षा के लिए स्वच्छ ऊर्जा की ओर तेजी से बढ़ना जरूरी है। उन्होंने कहा सरकार को लक्ष्य जीवाश्म ईंधन बाजारों की पकड़ से बाहर निकलना है, जिन पर देश का नियंत्रण नहीं है। मिलिबैंड ने यह भी बताया कि सरकार न केवल नए घरों में सोलर पैनल को मानक बना रही है, बल्कि आने वाले महीनों में दुकानों पर प्लग-इन सोलर पैनल भी उपलब्ध कराए जाएंगे, जिन्हें लोग अपने घरों की बालकनी में आसानी से स्थापित कर सकेंगे।

ऊर्जा सुरक्षा बनाम घरेलू उत्पादन इस फैसले को लेकर ब्रिटेन की घरेलू राजनीति में भी बहस तेज हो गई है। विपक्षी कंजर्वेटिव पार्टी की शेडो एनर्जी सिक्रेटरी वलेयर कुट्टिनी ने सरकार से नॉर्थ सी में नए तेल और गैस क्षेत्रों के लाइसेंस जारी करने की मांग की है, ताकि घरेलू ऊर्जा आपूर्ति बढ़ाकर उपभोक्ताओं के बिल कम किए जा सकें। यह बहस इस बात को रेखांकित करती है कि ऊर्जा संकट से निपटने के लिए देशों के सामने दो विकल्प हैं, नीतिकरणीय ऊर्जा की ओर तेज बदलाव या पारंपरिक ऊर्जा स्रोतों के घरेलू उत्पादन को बढ़ाना।

टोक्यो में चीनी दूतावास में घुसने के आरोप में जापानी सैनिक गिरफ्तार

टोक्यो, एजेंसी। जापान के अधिकारियों ने बुधवार को एक जापानी सैनिक को गिरफ्तार करने की पुष्टि की है। इस सैनिक पर कथित रूप से टोक्यो में चीनी दूतावास में बिना इजाजत (अवैध रूप) से घुसने का आरोप है। चीन ने इस घटना पर विरोध जताया था, जिसके एक दिन बाद यह गिरफ्तारी हुई है। अब यह मामला जापान और चीन के बीच बढ़ते तनाव का नया केंद्र बन गया है। चीन के विदेश मंत्रालय के प्रवक्ता लिन जियान ने बीजिंग में एक मीडिया वार्ता के दौरान बताया कि मंगलवार सुबह एक व्यक्ति दीवार फांदकर दूतावास परिसर में जबरन घुस आया। उस व्यक्ति ने खुद को जापानी आत्म-रक्षा बल का अधिकारी बताया था। टोक्यो पुलिस ने बुधवार को जानकारी दी कि गिरफ्तार व्यक्ति को उम्र 23 साल है और वह जापान की थल सेना



(जीएसडीएफ) का सदस्य है। जापानी सेना ने पुष्टि की है कि सदिग्ध सैनिक मियाजकी प्रांत के कैप्ट एबिनो में तैनात है। सेना के अधिकारी इस मामले में पुलिस से पूरा सहयोग कर रहे हैं। जापानी मीडिया ने पुलिस के हवाले से बताया कि यह सैनिक चीनी राजदूत को यह कहने के लिए दूतावास में घुसा था कि चीन जापान के प्रति अपना कड़ा रुख बंद करे। सैनिक के पास एक चाकू भी

था। उसने धमकी दी थी कि अगर उसकी मांग नहीं मानी गई, तो वह खुद को मार लेगा। जापान के सरकारी चैनल एनएचके के अनुसार, उस व्यक्ति को मौके पर ही पकड़ लिया गया और आगे की जांच के लिए टोक्यो पुलिस को सौंप दिया गया। इस घटना में कोई घायल नहीं हुआ है। रिपोर्ट के अनुसार, उस व्यक्ति ने कथित तौर पर दूतावास की दीवार फांदी थी और वहां एक चाकू भी मिला है।

ट्रंप की लोकप्रियता घटी: ईरान जंग और महंगाई के बीच गिरकर 36 प्रतिशत पहुंची

वाशिंगटन, एजेंसी। अमेरिका के राष्ट्रपति डोनाल्ड ट्रंप की लोकप्रियता घटकर 36 प्रतिशत रह गई है। यह उनके दोबारा राष्ट्रपति बनने के बाद का सबसे कम स्तर है। यह जानकारी रॉयटर्स/इएसोस के एक सर्वे में सामने आई है। चार दिन तक चले इस सर्वे में पाया गया कि ट्रंप के कामकाज से संतुष्ट लोगों की संख्या 40 प्रतिशत से घटकर 36 प्रतिशत रह गई है। ईरान की कीमतों में तेजी से बढ़ोतरी और ईरान के साथ युद्ध को लेकर लोगों की नाराजगी का असर ट्रंप की

लोकप्रियता पर पड़ा है। अमेरिका और इस्राइल के 28 फरवरी को ईरान पर हमले के बाद पेट्रोल की कीमतें बढ़ी हैं, जिससे लोगों का खर्च बढ़ा है। महंगाई और रोजगार के खर्च को लेकर भी लोगों की नाराजगी सामने आई है। केवल 25 प्रतिशत लोगों ने माना कि ट्रंप महंगाई को संभालने में ठीक काम कर रहे हैं। ईरान पर हमलों को लेकर भी लोगों की राय बंटी हुई है। 35 प्रतिशत लोगों ने इन हमलों का समर्थन किया, जो पिछले सर्वे के 37 प्रतिशत से कम है। वहीं 61

कभी मेल बैलेट के विरोधी रहे ट्रंप ने खुद इसी से किया मतदान

वाशिंगटन, एजेंसी। अमेरिकी राष्ट्रपति डोनाल्ड ट्रंप ने एक बार फिर फ्लोरिडा में मेल बैलेट के जरिए अपना वोट डाला है। जबकि वे सार्वजनिक रूप से इस मतदान तरीके को धोखाधड़ी का जरिया बताते हैं और कांग्रेस से इसे सीमित करने की मांग कर रहे हैं। वहीं दूसरी तरफ उन्होंने खुद इसी तरीके का इस्तेमाल किया। पाम बीच काउंटी के रिकॉर्ड से पता चला है कि राष्ट्रपति ने मंगलवार को राज्य विधानसभा सितों के लिए एच विशेष चुनाव में मेल से वोट दिया और उनके वोट की गिनती भी हो गई है। ट्रंप के समर्थन के बावजूद उनके रिपब्लिकन उम्मीदवार यहां से चुनाव हार गए हैं। यहां डेमोक्रेट की एमिली ग्रेगरी ने जीत हासिल की है। व्हाइट हाउस की प्रवक्ता ओलिविया वेल्स ने इस पर सफाई दी है। उन्होंने कहा कि ट्रंप



'यूनिवर्सल मेल-इन वोटिंग' के खिलाफ हैं, न कि उन व्यक्तिगत मामलों के जहां मतदाता को इसकी जरूरत होती है। वेल्स के अनुसार, ट्रंप जिस 'सेव अमेरिका एक्ट' का समर्थन करते हैं, उसमें बीमारी, स्थलांगता, सेना या यात्रा जैसी स्थितियों में मेल से वोट देने की छूट दी गई है। उन्होंने कहा यूनिवर्सल मेल-इन वोटिंग की

अनुमति नहीं दी जानी चाहिए, क्योंकि इसमें धोखाधड़ी की बहुत ज्यादा गुंजाइश होती है। उन्होंने कहा कि ट्रंप फ्लोरिडा के निवासी हैं लेकिन वे वाशिंगटन में रहते हैं, इसलिए उनका मेल से वोट देना कोई बड़ी बात नहीं है। इसके बावजूद, ट्रंप ने पिछले हफ्त मेल-इन वोटिंग को धोखाधड़ी और बेहद भ्रष्ट बताया था। वे कांग्रेस से 'सेव एक्ट' पास करने का आग्रह कर रहे हैं ताकि मेल मतदान के विकल्पों को बहुत सीमित किया जा सके। हालांकि, बुकिंस इंस्टीट्यूशन की 2025 की एक रिपोर्ट के अनुसार, मेल मतदान में धोखाधड़ी के मामले ने कि बराबर हैं। रिपोर्ट बताती है कि हर एक करोड़ वोटों में से सिर्फ चार मामलों में ही गड़बड़ी पाई गई है। सीनेट में डेमोक्रेटिक नेता चक शूमर ने ट्रंप के इस कदम की आलोचना की है। शूमर ने कहा कि ट्रंप के अनुसार जब दूसरे लोग मेल से वोट देते तो वह 'धोखाधड़ी' है, लेकिन जब वे खुद ऐसा करें तो वह सही है। ट्रंप 2020 के चुनाव में अपनी हार के बाद से ही मेल मतपत्रों पर निशाना साध रहे हैं। हालांकि, अमेरिकी अदालतों और उनके खुद के अर्टॉनी जन्नरल को मेल-इन वोटों को प्रभावित करने वाली किसी धोखाधड़ी का कोई सबूत नहीं मिला।

प्रधानमंत्री कॉलेज ऑफ एक्सीलेंस में 'मार्केट रिसर्च टूल्स एंड मार्केट प्रोडक्ट फिट' पर प्रशिक्षण संपन्न

छात्रों और युवा उद्यमियों को बाजार की समझ व स्टार्टअप विकास के गुर सिखाए गए

मीडिया ऑडिटर, सीधी (निप्र)। प्रधानमंत्री कॉलेज ऑफ एक्सीलेंस, संजय गांधी स्मृति शासकीय स्वशासी स्नातकोत्तर महाविद्यालय के इन्व्यूबेशन सेंटर में 'ट्रेनिंग ऑन मार्केट रिसर्च टूल्स एंड मार्केट प्रोडक्ट फिट' विषय पर एक दिवसीय प्रशिक्षण कार्यक्रम का सफल आयोजन किया गया। कार्यक्रम की अध्यक्षता महाविद्यालय के प्राचार्य डॉ. प्रभाकर सिंह ने की। कार्यक्रम का मुख्य उद्देश्य छात्रों युवा उद्यमियों और स्टार्टअप की दिशा में कार्य करने के इच्छुक युवाओं को व्यावहारिक ज्ञान प्रदान करना था ताकि वे अपने नवाचारों को बाजार की आवश्यकताओं के अनुरूप विकसित कर सकें और उन्हें



सफल उद्यम में परिवर्तित कर सकें। अपने अध्यक्षीय उद्घोषण में प्राचार्य डॉ. प्रभाकर सिंह ने कहा कि इन्व्यूबेशन सेंटर छात्रों में उद्यमिता की भावना विकसित

करने का एक सशक्त मंच है। उन्होंने कहा कि वर्तमान प्रतिस्पर्धी युग में सफल उद्यमिता के लिए बाजार अनुसंधान और उत्पाद-बाजार अनुकूलता (मार्केट



प्रोडक्ट फिट) की गहरी समझ अत्यंत आवश्यक है। उन्होंने मुख्य वक्ता के प्रति आभार व्यक्त करते हुए छात्रों से अपील की कि वे प्रशिक्षण से प्राप्त ज्ञान का

उपयोग अपने भविष्य के स्टार्टअप में करें। कार्यक्रम के मुख्य वक्ता अजिता मेराबी, महाप्रबंधक जिला उद्योग एवं व्यापार केंद्र ने अपने उद्घोषण में

बाजार अनुसंधान के आधुनिक टूल्स, डेटा संग्रहण एवं विश्लेषण की तकनीकों, उपभोक्ता व्यवहार की समझ तथा उत्पाद को बाजार की मांग के अनुरूप विकसित करने की रणनीतियों पर विस्तार से जानकारी दी। उन्होंने साथ ही जिला उद्योग एवं व्यापार केंद्र द्वारा संचालित विभिन्न योजनाओं, सरकारी सहायता और उद्यमिता विकास कार्यक्रमों के बारे में भी प्रतिभागियों को अवगत कराया। इस अवसर पर महाविद्यालय के प्राध्यापकगण डॉ. के. एस. नेताम (विभागाध्यक्ष, भूगोल), डॉ. राकेश कुमार प्रजापति (नोडल अधिकारी, इन्व्यूबेशन सेंटर), और अरविंद सोनी सहित बड़ी संख्या में छात्र-छात्राएं उपस्थित रहे।

अफवाहों से रहें सतर्क पेट्रोल-डीजल की पर्याप्त उपलब्धता प्रशासन ने किया आश्वस्त



मीडिया ऑडिटर, सीधी (निप्र)। जिले में पेट्रोल और डीजल की उपलब्धता को लेकर फैल रही अफवाहों के बीच जिला प्रशासन ने स्थिति स्पष्ट करते हुए आमजन को आश्वस्त किया है कि जिले में ईंधन की कोई कमी नहीं है और आपूर्ति पूरी तरह सामान्य है। मध्यप्रदेश शासन के खाद्य, नागरिक आपूर्ति एवं उपभोक्ता संरक्षण विभाग, भोपाल के निर्देशानुसार कलेक्टर सभागार सीधी में अपर कलेक्टर बी.पी. पाण्डेय की अध्यक्षता में जिले के सभी पेट्रोल पंप संचालकों की महत्वपूर्ण बैठक आयोजित की गई। बैठक में वर्तमान परिस्थितियों को ध्यान में रखते हुए पेट्रोल एवं डीजल की आपूर्ति, उपलब्धता और खपत की विस्तृत समीक्षा की गई

बैठक में प्रभारी जिला आपूर्ति अधिकारी प्रियल यादव ने जानकारी देते हुए बताया कि जिले में पेट्रोल और डीजल का पर्याप्त स्टॉक उपलब्ध है तथा आपूर्ति व्यवस्था पूरी तरह सुचारु रूप से संचालित हो रही है। उन्होंने यह भी कहा कि किसी भी प्रकार की कमी की स्थिति नहीं है और सभी पेट्रोल पंपों पर नियमित रूप से ईंधन उपलब्ध कराया जा रहा है। अपर कलेक्टर पाण्डेय ने पेट्रोल पंप संचालकों को निर्देश दिए कि वे ईंधन वितरण में पारदर्शिता बनाए रखें और आम नागरिकों को किसी भी प्रकार की असुविधा न होने दें। उन्होंने यह भी सुनिश्चित करने को कहा कि अनावश्यक भंडारण या कालापाना जैसी गतिविधियों पर सख्ती से रोक लगाई जाए।

तीन जंगली हाथी घुसे, 10 किमी चलकर पश्चिमी कटौतिया पहुंचे, फसल-मकान को नुकसान

मीडिया ऑडिटर, शहडोल (निप्र)। अनूपपुर जिले से भटककर आए तीन जंगली हाथी अब जिले के बुढार वन परिक्षेत्र में प्रवेश कर गए हैं। हाथियों की मौजूदगी के कारण वन विभाग अलर्ट पर है और उनकी गतिविधियों पर लगातार नजर रखी जा रही है। वन विभाग ने हाथियों की निगरानी के लिए दो विशेष टीमें गठित की हैं जिनमें कुल 15 कर्मचारी तैनात हैं। इन टीमों की जिम्मेदारी बुढार रेंजर सलीम खान और केशवाही रेंजर अंकुर तिवारी को सौंपी गई है। जानकारी के अनुसार ये तीनों हाथी पिछले कुछ महीनों से अनूपपुर के जंगलों में विचरना कर रहे थे। शहडोल की सीमा में प्रवेश करने के बाद इन्हें सबसे पहले बुढार वन परिक्षेत्र के अरझुली इलाके में देखा गया था। बीती रात हाथियों ने लगभग 10 किलोमीटर का सफर तय कर पश्चिमी कटौतिया के

आरएफ 87 और 88 के जंगल क्षेत्र में डेरा डाल लिया। रात के दौरान हाथियों ने खेतों में घुसकर करीब एकड़ फसल को नुकसान पहुंचाया। इसके अतिरिक्त बुढार क्षेत्र के कटई गांव के जमुनिया टोला में पंकू सिंह के घर में भी तोड़फोड़ की गई। हाथियों ने घर में रखा महुआ और धान खा लिया जिससे ग्रामीणों को आर्थिक क्षति हुई है। हाथियों की गतिविधियों को देखते हुए वन विभाग आसपास के गांवों में मुनादी कराया रहा है। ग्रामीणों को सतर्क रहने की रात में खेत या जंगल की ओर न जाने और हाथियों से सुरक्षित दूरी बनाए रखने की सलाह दी गई है। वन विभाग के अधिकारियों का कहना है कि हाथी अपने पुराने कॉरिडोर के रास्ते आगे बढ़ रहे हैं और संभावना है कि वे छत्तीसगढ़ की ओर लौट सकते हैं। वन अमला उनकी निरंतर निगरानी में जुटा हुआ है।

400 ग्राम पंचायतों में गूजा नशा मुक्ति का संकल्प, 50 हजार से अधिक लोगों ने ली शपथ

मीडिया ऑडिटर, सीधी (निप्र)। भारत सरकार के सामाजिक न्याय एवं अधिकारिता मंत्रालय, नई दिल्ली के निर्देशानुसार कलेक्टर के निर्देशन एवं जिला पंचायत सीईओ के मार्गदर्शन में जिले में व्यापक स्तर पर नशा मुक्ति जन-जागरूकता अभियान का सफल आयोजन किया गया। अभियान के अंतर्गत जिले की 400 ग्राम पंचायतों, 5 नगरीय निकायों, विभिन्न जनपद पंचायतों, शासकीय एवं अशासकीय महाविद्यालयों और विद्यालयों में जागरूकता कार्यक्रम आयोजित किए गए, जिसमें समाज के सभी वर्गों की सक्रिय भागीदारी देखने को मिली। अभियान के दौरान लगभग 50,000 से अधिक नागरिकों ने ऑफलाइन नशा मुक्ति की शपथ लेकर समाज को नशा मुक्त बनाने का संकल्प लिया।



कार्यक्रमों के माध्यम से लोगों को नशे के दुष्प्रभावों के प्रति जागरूक किया गया और स्वस्थ एवं सुरक्षित जीवनशैली अपनाने के लिए प्रेरित किया गया। इस क्रम में पीएम शासकीय उच्चतर माध्यमिक विद्यालय, पनवार में भी नशा मुक्ति जागरूकता कार्यक्रम आयोजित किया गया। कार्यक्रम में अतिरिक्त मुख्य कार्यपालन अधिकारी जिला पंचायत धनंजय मिश्रा, संजय गांधी स्मृति महाविद्यालय के प्रोफेसर डॉ. दिलीप सोनी और

बीआरसी राजेश पांडे की गरिमामयी उपस्थिति रही। कार्यक्रम में विद्यालय की प्राचार्य, शिक्षकगण एवं सामाजिक न्याय विभाग के अधिकारी-कर्मचारी जैसे चंद्र प्रताप तिवारी, दीपक कोल, रामनिहोर केवट, बाल सुधा मिश्रा तथा जिला दिव्यांग पुनर्वास केंद्र के शिवांगु शुक्ला ने सक्रिय सहभागिता दिखाई। बड़ी संख्या में छात्र-छात्राएं एवं ग्रामीणजन भी उपस्थित रहे। कार्यक्रम के दौरान छात्र-छात्राओं रजनीश कुशवाहा,



श्रुति गुप्ता और कंचन जायसवाल ने नशा मुक्ति पर प्रभावशाली भाषण प्रस्तुत किए। वहीं, बाल सुधा मिश्रा द्वारा प्रस्तुत प्रेरणादायक गीत ने कार्यक्रम को भावनात्मक एवं प्रेरक बना दिया। अंत में सभी उपस्थित नागरिकों ने सामूहिक रूप से नशा मुक्ति की शपथ ली। अभियान ने समाज में सकारात्मक परिवर्तन लाने के साथ-साथ विशेष रूप से युवा पीढ़ी को नशे से दूर रखने की दिशा में महत्वपूर्ण योगदान देने की क्षमता साबित की है।

10 गावों की भूख-प्यास से मौत 40 गौवंश बचाए गए; हंगामे के बाद जांच के आदेश

मीडिया ऑडिटर, सीधी (निप्र)। पनवार सेंगरान ग्राम पंचायत में बड़ी लापरवाही सामने आई है। यहाँ एक अस्थायी बाड़े में बंद 10 गावों की भूख और प्यास से मौत हो गई। घटना के बाद गांव में नाराजगी का माहौल है और प्रशासन पर सवाल उठ रहे हैं। सूचना मिलने पर शिवसेना के प्रदेश उपाध्यक्ष विवेक पांडे और गौराक्ष दल के केशव मिश्रा अपने साथियों के साथ मौके पर पहुंचे। उन्होंने बाड़े में बंद करीब 40 अन्य गावों को बाहर निकाला। मृत गावों को बाद में दफनाया गया।



व्यवस्था नहीं की गई। ग्रामीण राधेश्याम कोल ने बताया कि मवेशी करीब 15 दिनों से बाड़े में बंद थे और तेज धूप में जरेमान हो रहे थे। शिकायत के बाद भी नहीं हुई कार्रवाई: ग्रामीणों का कहना है कि पंचायत सचिव और जिम्मेदार अधिकारियों को कई बार सूचना दी गई लेकिन किसी ने ध्यान नहीं दिया। इसी वजह से यह स्थिति बनी और 10 गावों की जान चली गई।

वहीं ग्राम पंचायत सचिव इंदु सिंह ने इस मामले से अनजान होने की बात कही है। उन्होंने आरोपों को गलत बताया और कहा कि उन्हें ऐसी किसी घटना की जानकारी नहीं है। जिला पंचायत सीईओ शैलेंद्र सिंह सोलंकी ने कहा कि उन्हें पहले इस घटना की जानकारी नहीं थी। अब मामले में सचिव को नोटिस जारी किया जाएगा और अधिकारियों को मौके पर भेजकर जांच कराई जाएगी।

एलपीजी के लिए लाइन में लगे लोग; बुकिंग के बाद भी नहीं मिल रहे घरेलू सिलेंडर

मीडिया ऑडिटर, सिंगरेली (निप्र)। घरेलू एलपीजी सिलेंडर के लिए गैस रिफिल सेंटर पर लोगों की लंबी कतार लग रही है। लोगों का कहना है कि इसके बावजूद भी उन्हें सिलेंडर नहीं मिल पा रहे हैं। जबकि एजेंसी संचालकों ने बताया कि जिले में घरेलू एलपीजी का पर्याप्त स्टॉक उपलब्ध है। लोग घबराहट में एक साथ एजेंसी पहुंच रहे हैं जिससे कतारें लंबी हो रही हैं। गैस एजेंसियों की डिलीवरी व्यवस्था चरमराने से उपभोक्ताओं में भारी आक्रोश है। कई उपभोक्ताओं ने बताया कि समय पर बुकिंग करने और मोबाइल पर 'सफलतापूर्वक डिलीवरी' का मैसेज आने के बाद भी सिलेंडर घर तक नहीं पहुंचा है। स्थानीय निवासी राजेंद्र कुमार ने बताया कि मैसेज मिलने के हफ्तों बाद भी उन्हें गैस नहीं मिली है। बैटून स्थित गैस एजेंसियों और गोदामों पर सुबह से ही

उपभोक्ताओं की भीड़ जमा हो रही है। उपभोक्ता सचिन दुवे ने बताया कि वह करीब चार घंटे से कतार में खड़े हैं लेकिन अब तक उन्हें सिलेंडर नहीं मिल सका है। गैस न मिलने के कारण आम जनता को दैनिक कार्यों में परेशानी का सामना करना पड़ रहा है। भारत गैस एजेंसी के संचालक एन.एम. शुक्ला ने स्पष्ट किया कि घरेलू एलपीजी का पर्याप्त स्टॉक उपलब्ध है। उन्होंने कहा कि लोग घबराहट में एक साथ एजेंसी पहुंच रहे हैं जिससे कतारें लंबी हो रही हैं। हालांकि उन्होंने स्वीकार किया कि कमरिशियल सिलेंडर की उपलब्धता फिलहाल बंद है। जिससे उसकी डिलीवरी प्रभावित हो रही है। कमरिशियल गैस की सप्लाई रुकने से बड़ी मुश्किल पिटले कुछ समय से बाधित है। इसके चलते होटल और अन्य व्यापारिक प्रतिष्ठानों के सामने संकट खड़ा हो गया है।

प्रशासनिक कार्यों में संवेदनशीलता और पारदर्शिता सुनिश्चित करने के लिए निर्देश- विकास मिश्रा

मीडिया ऑडिटर, सीधी (निप्र)। जिले में नवागत कलेक्टर विकास मिश्रा ने बुधवार को विधिवत रूप से अपना पदभार ग्रहण किया। मिश्रा वर्ष 2013 बैच के भारतीय प्रशासनिक सेवा (आईएएस) के अधिकारी हैं। उनके पदभार ग्रहण करते ही जिला प्रशासन में नई कार्यशैली और प्रार्थमिकताओं को लेकर स्पष्ट संदेश दिया गया। मिश्रा ने जिले के अधिकारियों से परिचय प्राप्त किया और विभिन्न विभागों के कार्यों की प्रारंभिक समीक्षा की। उन्होंने जिले की प्रशासनिक स्थिति संचालित योजनाओं और विकास कार्यों की प्रगति की जानकारी ली तथा अधिकारियों के साथ विस्तार से चर्चा की। इस अवसर पर कलेक्टर ने कहा कि शासन की जनकल्याणकारी योजनाओं का



प्रभावी और पारदर्शी क्रियान्वयन उनकी सर्वोच्च प्राथमिकता होगी। उन्होंने अधिकारियों को निर्देश दिया कि आमजन की समस्याओं के समाधान में संवेदनशीलता, त्वरित कार्रवाई और जवाबदेही सुनिश्चित की जाए। उन्होंने स्पष्ट कहा कि प्रशासन का उद्देश्य अंतिम पंक्ति में खड़े व्यक्ति तक योजनाओं का लाभ पहुंचाना होना चाहिए। कलेक्टर मिश्रा ने यह भी कहा कि जिले में विकास कार्यों को और गति दी जाएगी तथा सेवा वितरण

प्रणाली को मजबूत बनाया जाएगा। उन्होंने समयबद्ध और गुणवत्तापूर्ण सेवाएं उपलब्ध कराने पर विशेष जोर देते हुए अधिकारियों को जिम्मेदारी के साथ कार्य करने के निर्देश दिए। इस दौरान मुख्य कार्यपालन अधिकारी जिला पंचायत शैलेंद्र सिंह सोलंकी, अपर कलेक्टर बी.पी. पाण्डेय, संयुक्त कलेक्टर राजेश शुक्ला, उपखंड अधिकारी गोपद बनवास रकेश शुक्ला सहित विभिन्न विभागों के जिला स्तरीय अधिकारी उपस्थित रहे।

नवागत विकास मिश्रा का कलेक्ट्रेट निरीक्षण व्यवस्थाओं में सुधार, स्वच्छता, पारदर्शिता और जनोन्मुखी कार्यप्रणाली पर दिया जोर



मीडिया ऑडिटर, सीधी (निप्र)। नवागत कलेक्टर विकास मिश्रा ने पदभार ग्रहण करने के बाद कलेक्ट्रेट कार्यालय के विभिन्न विभागों और शाखाओं का औचक निरीक्षण कर व्यवस्थाओं का जायजा लिया

इस दौरान उन्होंने कार्यालयीन कार्यप्रणाली को अधिक सुव्यवस्थित पारदर्शी और जनोन्मुखी बनाने के उद्देश्य से अधिकारियों एवं कर्मचारियों को आवश्यक दिशा-निर्देश दिए। निरीक्षण के दौरान कलेक्टर ने



परिसर की साफ-सफाई और स्वच्छता पर विशेष ध्यान देने के निर्देश दिए। उन्होंने कहा कि स्वच्छ और सुव्यवस्थित कार्यस्थल न केवल कार्यक्षमता को बढ़ाता है बल्कि आमजन के बीच प्रशासन की सकारात्मक छवि भी स्थापित

करता है। कलेक्टर मिश्रा ने कार्यालयों में फैले बिजली के तारों को व्यवस्थित करने और सुरक्षा मानकों का पालन सुनिश्चित करने के निर्देश दिए। उन्होंने अभिलेखों के सुव्यवस्थित संधारण और रख-रखाव पर जोर

देते हुए कहा कि सभी रिकॉर्ड अद्यतन और आसानी से उपलब्ध होने चाहिए ताकि कार्यों के निष्पादन में तेजी लाई जा सके। उन्होंने अधिकारियों और कर्मचारियों को निर्देशित किया कि अपने-अपने कक्षों में नम

प्लेट और पहचान पत्र (आईडी) अनिवार्य रूप से प्रदर्शित करें। जिससे आम नागरिकों को संबंधित अधिकारी की पहचान करने में किसी प्रकार की परेशानी न हो। कलेक्टर ने स्पष्ट किया कि आमजन की समस्याओं का त्वरित और प्रभावी निराकरण प्रशासन की प्राथमिक जिम्मेदारी है। उन्होंने कहा कि शासन की योजनाओं का लाभ अंतिम व्यक्ति तक पहुंचाने के लिए सभी अधिकारी समन्वय और प्रतिबद्धता के साथ कार्य करें। निरीक्षण के दौरान कलेक्टर ने विभिन्न शाखाओं में जाकर कार्यों की प्रगति का अवलोकन किया और आवश्यक सुधार के निर्देश दिए। उन्होंने कहा कि कार्यालयीन व्यवस्थाओं में निरंतर सुधार लाना समय की मांग है और इसके लिए सभी को मिलकर प्रयास करना होगा।

खेत में मिली महिला की लाश, पति ने शक में पीट-पीटकर की हत्या

मीडिया ऑडिटर, सीधी (निप्र)। सेमरिया थाना क्षेत्र के ग्राम बढीय में एक महिला की हत्या का मामला सामने आया है। महिला का शव खलिहान में आपतजनक अवस्था में मिला जिसके हाथ-पैर बंधे हुए थे। पुलिस ने इस मामले में मृतका के पति को गिरफ्तार कर लिया है। जिसने चरित्र संदेह में हत्या करना स्वीकार किया है। मृतका की मां मुन्नी ने बताया कि उसकी बेटी उमा रावत अपने पति मिथिला उर्फ ललवा रावत के साथ खलिहान में गेहूं की कटाई कर रही थीं और रात में वहीं रुकती थीं। रात जब मां खलिहान पहुंची तो वहां का दृश्य देखकर दंग रह गईं। उमा के हाथ-पैर बंधे हुए थे और शरीर पर चोटों के गंभीर निशान थे। आरोपी ने वारदात के बाद शव को रजाई से ढंक दिया था। वारदात को अंजाम देने के बाद आरोपी पति मौके से फरार



हो गया। जिसे पुलिस ने घेराबंदी कर पकड़ लिया। पूछताछ में आरोपी ने कबूल किया कि उसे अपनी पत्नी के चरित्र पर शक था जिसके चलते उसने लाठी से पीट-पीटकर उसकी जान ले ली। एसडीओपी चुरहट रवि प्रकाश कोल ने बताया कि आरोपी ने अपना जुर्म स्वीकार कर लिया है और उसे न्यायालय में पेश किया जा रहा है।

पीएम संबोधन, 'ट्रंपी युद्धविराम'

प्रधानमंत्री मोदी ने लोकसभा में वक्तव्य देकर पश्चिम एशिया के संकट और संघर्ष को कोरोना महामारी जैसी गंभीर और अभूतपूर्व चुनौती माना है। उन्होंने देश की एकजुटता का आह्वान किया और इस आर्थिक, सुरक्षा संबंधी, मानवीय चुनौती को 'चुनौती' देने का हौसला दिया। प्रधानमंत्री ने देश को आरवस्त भी किया और जानकारी भी साझा की कि पहले हम 27 देशों से आयात करते थे, लेकिन अब 41 देशों से विविध सामान ले रहे हैं। देश में 53 लाख

मीट्रिक टन कच्चे तेल का 'रणनीतिक भंडार' है। उसे बढ़ा कर 65 लाख मीट्रिक टन करने पर काम किया जा रहा है। अब हम पेट्रोल में 20 फीसदी इंधनोत्पाद का मिश्रण करते हैं, लिहाजा 4.5 करोड़ बैरल कम तेल आयात करना पड़ रहा है। यह प्रयोग सफल रहा है। रेलवे का लगभग 100 फीसदी बिजलीकरण किया जा चुका है, लिहाजा डीजल और कोयले की खपत नगण्य हो गई है। देश में खाद्यान्न के पर्याप्त भंडार हैं और खरीफ की बुवाई के लिए उर्वरकों की

पूरी व्यवस्था है। देश में यूरिया के 6 प्लांट लगाए गए हैं, जो 76 लाख मीट्रिक टन यूरिया का उत्पादन कर रहे हैं। किसानों को 22 लाख सोलर पंप दिए गए हैं। देश में बिजली उत्पादन की पर्याप्त मात्रा है और 1500 मेगावाट पनबिजली जोड़ी जा रही है। वैकल्पिक ऊर्जा के तौर पर 250 गीगावाट का उत्पादन किया जा रहा है। मानवीय

स्तर पर देखें, तो ईरान युद्ध शुरू होने के बाद 3.75 लाख भारतीयों को वापस लाए हैं। ईरान से भी करीब 1000 भारतीय सुरक्षित लौटे हैं। मेडिकल के 700 छात्रों को भी वापस लाने में हम सफल रहे हैं। भारतीय दूतावास 24 घंटे काम कर रहे हैं और भारतीयों के संपर्क में हैं। बहरहाल यह संसद में प्रधानमंत्री मोदी के वक्तव्य का सारांश

है। यह उनका दायित्व भी था कि देश को यथासंभव बचाए। इसे हम 'राष्ट्र के नाम संबोधन' ही नहीं, बल्कि वैश्विक संदेश मानते हैं। प्रधानमंत्री ने बार-बार मानवता की रक्षा और उसके हित में तनाव, युद्ध को अविश्वसनीय करने की अपील की है। भारत संयम, संवाद, शांति, स्थिरता और कूटनीति का पक्षधर रहा है। प्रधानमंत्री के वक्तव्य के दो-अर्ध घंटे बाद ही अमरीकी राष्ट्रपति ट्रंप ने, अचानक ही, एकतरफा और पांच दिनों का युद्धविराम घोषित कर दिया।

उन्होंने दावा किया कि ईरान के साथ बातचीत सार्थक और सकारात्मक रही है। ईरान अमरीका के साथ डील करना चाहता है। कैसी डील...! अमरीका ने तो ईरान के पाँच प्लांट तबाह करने के लिए 48 घंटे की धमकी दी थी, लेकिन 12 घंटे शेष रहते ही युद्धविराम का ऐलान कर दिया। क्या यह ट्रंप का नया छलावा, मद्बुत्त है अथवा वह युद्ध से बाहर निकलने की कोशिश कर रहे हैं? राष्ट्रपति ट्रंप ने यह भी दावा किया कि अब ईरान परमाणु हथियार नहीं बनाएगा।

संपादकीय

भारतीय रेल में रिफॉर्म की पटरी पर विकास का बिगुल

बिनोद कुमार सिंह

रेल भवन में आयोजित हालिया प्रेस वार्ता में घोषित आठ प्रमुख सुधारों ने इस बदलाव को एक स्पष्ट दिशा दी है। ये सुधार किसी एक क्षेत्र तक सीमित नहीं हैं, बल्कि रेलवे के संचालन, संरचना, सेवा और सोच-समझ को समाहित करते हैं। यही कारण है कि आज भारतीय रेल का चेहरा व्यापक रूप से बदलता नजर आ रहा है। आधुनिक ट्रेनों के संचालन ने इस परिवर्तन को सबसे अधिक दृश्य रूप दिया है। अमृत भारत, वंदे भारत एक्सप्रेस और बंदे भारत स्लीपर जैसी ट्रेनों ने यात्रा के अनुभव को नई ऊँचाई दी है। ये ट्रेनें गति, आराम और तकनीकी उत्कृष्टता का संतुलित मेल प्रस्तुत करती हैं। वहीं नया भारत ट्रेन क्षेत्रीय कनेक्टिविटी को नई गति देते हुए छोटे शहरों और महानगरों के बीच दूरी को कम कर रही है। इसके साथ ही बुलेट ट्रेन परियोजना भारत को उच्च गति रेल नेटवर्क की वैश्विक श्रेणी में स्थापित करने की दिशा में एक महत्वकांक्षी प्रयास है। स्टेशनों का पुनर्विकास इस परिवर्तन की दूसरी महत्वपूर्ण कड़ी है। देश के अनेक रेलवे स्टेशन अब आधुनिक सुविधाओं से सुसज्जित होकर यात्रियों को एक

व्यवस्थित, स्वच्छ और सुविधाजनक वातावरण प्रदान कर रहे हैं। प्रतीक्षालयों की गुणवत्ता, डिजिटल सूचना प्रणाली, एस्कैलेटर और लिफ्ट जैसी सुविधाएँ अब सामान्य होती जा रही हैं। रेलवे स्टेशन अब केवल यात्रा के पड़व नहीं, बल्कि अनुभव के केंद्र बनते जा रहे हैं। इन व्यापक परिवर्तनों के बीच घोषित आठ सुधार भारतीय रेल के भविष्य की बुनियाद के रूप में उभरते हैं। सबसे पहला सुधार टिकटिंग प्रणाली के पूर्ण डिजिटलीकरण और सरलीकरण से संबंधित है। टिकट बुकिंग की जटिलताओं को समाप्त कर इसे पारदर्शी और सहज बनाने का प्रयास किया जा रहा है। मोबाइल और ऑनलाइन प्लेटफॉर्म को अधिक सुलभ और उपयोगकर्ता-अनुकूल बनाया जा रहा है, जिससे हर वर्ग का यात्री बिना किसी कठिनाई के टिकट प्राप्त कर सके। दूसरा सुधार सुरक्षा तंत्र के सुदृढीकरण का है। रेलवे परिसरों और ट्रेनों में आधुनिक निगरानी प्रणाली, सीसीटीवी नेटवर्क और तकनीक आधारित सुरक्षा उपायों को विस्तार दिया जा रहा है। इससे यात्रियों को सुरक्षा का विश्वास बढ़ेगा और रेलवे एक अधिक सुरक्षित यात्रा माध्यम के रूप में स्थापित होगा। तीसरा सुधार समय बढ़ता और परिचालन दक्षता पर केंद्रित है। ट्रेनों

की देरी को कम करने के लिए सिग्नलिंग प्रणाली का आधुनिकीकरण, ट्रैक उन्नयन और बेहतर संचालन प्रबंधन पर बल दिया जा रहा है। यह पहल रेलवे की विश्वसनीयता को मजबूत करने में निर्णायक भूमिका निभाएगी। चौथा सुधार स्टेशनों के कायाकल्प से जुड़ा है, जिसके अंतर्गत उन्हें आधुनिक सुविधाओं और बेहतर प्रबंधन के साथ विकसित किया जा रहा है। इससे यात्रियों को एक सुव्यवस्थित और सम्मानजनक यात्रा अनुभव प्राप्त होगा।

पाँचवाँ सुधार खानपान और स्वच्छता व्यवस्था को बेहतर बनाने का है। भोजन की गुणवत्ता और सफाई व्यवस्था को लेकर सख्त निगरानी तंत्र विकसित किया जा रहा है, जिससे यात्रियों को सुरक्षित और स्वच्छ भोजन प्राप्त हो सके। छठा सुधार आधुनिक ट्रेनों के विस्तार और उनकी गति में वृद्धि का है। नई पीढ़ी की ट्रेनों के माध्यम से यात्रा को तेज, आरामदायक और तकनीकी रूप से उन्नत बनाया जा रहा है, जिससे भारतीय रेल वैश्विक मानकों की ओर अग्रसर हो सके।

सातवाँ सुधार बुनियादी ढांचे के सुदृढीकरण और हार्ड-स्पीड परियोजनाओं के विकास से संबंधित है। ट्रैक, पुल और

अन्य संरचनाओं के उन्नयन के साथ-साथ बुलेट ट्रेन जैसी परियोजनाएँ रेलवे को नई ऊँचाइयों तक ले जाने की क्षमता रखती हैं। अठवाँ और अंतिम सुधार पर्यावरण संरक्षण और हरित ऊर्जा को बढ़ावा देने का है। रेलवे तेजी से विद्युतीकरण की दिशा में आगे बढ़ रही है, जिससे डीजल पर निर्भरता कम हो और पर्यावरणीय संतुलन को बनाए रखा जा सके। यह कदम सतत विकास की दिशा में एक महत्वपूर्ण पहल है।

इन सुधारों की श्रंखला में भारतीय रेल केवल अपनी संरचना ही नहीं, बल्कि अपनी कार्यशैली और दृष्टिकोण को भी बदल रही है। अब यह एक ऐसी सेवा प्रणाली के रूप में उभर रही है, जो यात्रियों की अपेक्षाओं को समझते हुए उन्हें प्राथमिकता देती है। यह परिवर्तन देश की अर्थव्यवस्था को गति देने, व्यापार को सशक्त करने और दूरस्थ क्षेत्रों को मुखधारा से जोड़ने में भी महत्वपूर्ण भूमिका निभाएगा।

आज भारतीय रेल जिस दिशा में आगे बढ़ रही है, वह एक नए भारत की तस्वीर प्रस्तुत करती है - जहाँ गति है, सुरक्षा है, सुविधा है और सबसे बढ़कर विश्वास है। यह विकास का बिगुल केवल पटरियों तक सीमित नहीं, बल्कि पूरे राष्ट्र की प्रगति

पुलिस तंत्र में मुखबिर असुरक्षित? लीक होती गोपनीय सूचनाओं से उठे गंभीर सवाल

संदीप द्विवेदी

संपादक दैनिक मीडिया ऑडिटर

पुलिस विभाग की कार्यप्रणाली एक बार फिर सवालों के घेरे में है। खासकर मुखबिर तंत्र की सुरक्षा को लेकर गंभीर चिंताएं सामने आ रही हैं। जिन सूचनाओं को अत्यंत गोपनीय रखा जाना चाहिए वही अब सोशल मीडिया और व्हाट्सएप ग्रुप में खुलेआम व्यापक हो रही हैं। इससे न सिर्फ विभागीय गोपनीयता पर प्रश्नचिह्न लग रहा है बल्कि उन मुखबिरों की जान भी खतरों में पड़ रही है जो अपनी पहचान छिपाकर पुलिस को मदद करते हैं। सूत्रों की मानें तो कई मामलों में धाना स्तर से लेकर वरिष्ठ अधिकारियों एसपी और आईजी स्तर तक की गोपनीय चर्चाएँ भी सार्वजनिक हो जाती हैं। ऐसे में सवाल उठता है कि क्या विभाग के भीतर ही कहीं न कहीं लापरवाही या मिलापट हो रही है? अगर संवेदनशील जानकारी अंदरखाने ही बाहर

पहुँचाई जा रही है तो यह न केवल अनुशासनहीनता है बल्कि पूरे सुरक्षा तंत्र के लिए बड़ा खतरा भी है। मुखबिर किसी भी पुलिस व्यवस्था की रीढ़ माने जाते हैं। अपराधियों तक पहुँचने बड़े नेटवर्क का खुलासा करने और समय रहते कार्रवाई करने में उनकी भूमिका अहम होती है। लेकिन जब यही मुखबिर खुद को असुरक्षित महसूस करने लगें तो यह स्थिति बेहद चिंताजनक हो जाती है। कई मामलों में देखा गया है कि जानकारी लीक होने के बाद अपराधी सतर्क हो जाते हैं और मुखबिरों की पहचान उजागर होने का खतरा बढ़ जाता है। इससे उनके ऊपर हमले या सामाजिक बहिष्कार जैसी स्थितियाँ भी बन सकती हैं।

विडंबना यह है कि एक ओर अधिकारी एसी कमरों में बैठकर सफलता की कहानियाँ गढ़ते हैं वहीं दूसरी ओर जमीनी स्तर पर काम करने वाले मुखबिरों को उचित सुरक्षा और सम्मान नहीं मिल पाता। कई मुखबिर अब पुलिस से दूरी बनाने लगे हैं क्योंकि उन्हें डर है कि कहीं उनकी पहचान उजागर न हो जाए। अगर यही हाल

रहा तो आने वाले समय में पुलिस को खुफिया सूचनाओं के लिए गंभीर संकट का सामना करना पड़ सकता है।

विशेषज्ञों का मानना है कि डिजिटल युग में सूचना का प्रवाह तेज हुआ है लेकिन इसके साथ ही गोपनीयता बनाए रखना भी उतना ही जरूरी हो गया है। विभाग को चाहिए कि वह आंतरिक निगरानी तंत्र को मजबूत करे और यह सुनिश्चित करे कि कोई भी संवेदनशील जानकारी बिना अनुमति के बाहर न जाए। साथ ही जो कर्मचारी इस तरह की लापरवाही या जानबूझकर लीक करने में शामिल जाएं उनके खिलाफ सख्त कार्रवाई की जानी चाहिए। अब सबसे बड़ा सवाल यही है कि क्या पुलिस विभाग इस गंभीर मुद्दे को समय रहते समझेगा या फिर मुखबिर तंत्र के कमजोर होने का खामियाजा पूरे कानून-व्यवस्था को भुगतना पड़ेगा? अगर हालात नहीं सुधरे तो वह दिन दूर नहीं जब मुखबिर पूरी तरह से किनारा कर लेंगे और पुलिस का सबसे मजबूत हथियार खुद ही कमजोर पड़ जाएगा।

ऊर्जा ठिकानों पर हमले: दुनिया को मंदी की ओर धकेलता युद्ध

ईरान के साऊथ पार्स गैस फील्ड पर इजरायली हमले के बाद मध्य पूर्व में तनाव चरम पर पहुंच गया है। साऊथ पार्स गैस फील्ड पर यह हमला केवल एक सैन्य घटना नहीं है, बल्कि वैश्विक ऊर्जा सुरक्षा पर सीधा प्रहार है। आपूर्ति में रुकावट के कारण कई देशों को लंबे समय तक ऊर्जा की कमी का सामना करना पड़ सकता है। द इकोनॉमिक टाइम्स में प्रकाशित समाचार के अनुसार अंतरराष्ट्रीय ऊर्जा एजेंसी ने इतिहास का सबसे खराब वैश्विक ऊर्जा व्यवधान बताया है, जो 1973 के अरब तेल प्रतिबंध को भी पीछे छोड़ दिया है।

राज कुमार सिन्हा

मुख्य निवेश अधिकारी डैन पिकरिंग ने कहा कि आप ऊर्जा संरक्षण के जरिए इस समस्या से बच नहीं सकते। इसका नतीजा यह होगा कि कीमतें इतनी बढ़ जाएंगी कि लोग उपभोग करना बंद कर देंगे। यह पहली बार है जब खाड़ी क्षेत्र में ईरान के ऊर्जा ढांचे को सीधे निशाना बनाया गया है। 17 मार्च तक, अमेरिका और इजराइल ने खाड़ी में ईरान के ऊर्जा उत्पादन केंद्रों को निशाना बनाने से परहेज किया था। यहाँ तक कि जब अमेरिकी राष्ट्रपति डोनाल्ड ट्रंप ने ईरान के 90 प्रतिशत तेल निर्यात केंद्र खारग द्वीप पर हमला किया, तब भी केवल सैन्य ठिकानों को ही निशाना बनाया गया था। इजराइल द्वारा कतर के साथ साझा किए जाने वाले साऊथ पार्स गैस क्षेत्र पर हमले के बाद यह स्थिति बदल गई है। पार्स गैस फील्ड दुनिया के सबसे बड़े प्राकृतिक गैस भंडार का हिस्सा है, जिसे ईरान कतर के साथ साझा करता है। इस घटना को अमेरिका और इजराइल के साथ चल रहे युद्ध को बड़े ऊर्जा संकट के रूप में देखा जा रहा है। जवाब में ईरान ने सऊदी अरब, यूएई और कतर के ऊर्जा ठिकानों को निशाना बनाया। ईरान ने सऊदी अरब में तेल कंपनी

आरामको की रिफाइनरी के साथ-साथ कतर और यूएई में गैस सुविधाओं पर झेन और मिसाइलों से हमला किया। यह युद्ध का एक खतरनाक मोड़ साबित हो रहा है। साऊथ पार्स गैस क्षेत्र, भारत सहित वैश्विक एलएनजी आपूर्ति की रीढ़ है। इजरायली हमले के बाद तेल और गैस की कीमतों में आई तत्काल वृद्धि से इसके महत्व का अंदाजा लगाया जा सकता है। ईरान द्वारा होमुजु जलडमरूमध्य से जहाजों की आवाजाही पर रोक लगाने के कारण दुनिया पहले से ही कच्चे तेल की आपूर्ति में व्यवधान से जूझ रही है। ऐसे में उत्पादन सुविधाओं को होने वाली किसी भी क्षति का प्रभाव वर्षों तक बना रह सकता है। होमुजु जलडमरूमध्य में चल रही बाधाओं ने यह दिखा दिया है कि एक छोटा समुद्री मार्ग भी वैश्विक सप्लाई चेन को हिला सकता है। कतर के रास लाफान औद्योगिक शहर, जो दुनिया का सबसे बड़ा एलएनजी निर्यात केंद्र है, ईरानी मिसाइल हमलों से तबाह हो गया है। रास लाफान पर हमलों के कारण कतर की कुल एलएनजी निर्यात क्षमता में लगभग 17 प्रतिशत की कमी आई है। कतर एनजी के अधिकारियों के अनुसार, इस नुकसान की मरम्मत में 3 से 5 साल का समय लग सकता है, जिससे यह एक



दीर्घकालिक संकट बन गया है। इस हमले से कतर को प्रति वर्ष लगभग 20 अरब डॉलर के राजस्व का नुकसान होने का अनुमान है। यह हमला केवल कतर तक सीमित नहीं है, बल्कि वैश्विक ऊर्जा सुरक्षा पर भी इसका बड़ा असर पड़ा है। भारत अपनी प्राकृतिक गैस जरूरतों का लगभग 40 से 50 प्रतिशत कतर से आयात करता है, इसलिए यह स्थिति भारत की ऊर्जा सुरक्षा के लिए गंभीर चुनौती है। मध्य पूर्व से चीन, भारत, जापान और दक्षिण कोरिया को तेल का लगभग 75 प्रतिशत और प्राकृतिक गैस का 59 प्रतिशत निर्यात होता है। इन सभी अर्थव्यवस्थाओं को तेल-गैस की कमी का सामना करना पड़ रहा है। होटल, रेस्टॉरेंट, पर्यटन और उत्पादन जैसे कई क्षेत्र प्रभावित हो रहे हैं। नेशनल

प्लांट बंद हैं, जिससे भारत में भी खाद की किल्लत बढ़ सकती है। यदि यह संघर्ष लंबा चलता है, तो यह वैश्विक अर्थव्यवस्था को मंदी की ओर धकेल सकता है। ऊर्जा और खाद्य कीमतों में वृद्धि ने वैश्विक मुद्रास्फीति को बढ़ाया है। अंतर्राष्ट्रीय मुद्रा कोष और विश्व बैंक ने वैश्विक वृद्धि दर के अनुमान घटाए हैं। विकासशील देशों में पूंजी प्रवाह कम हुआ है। कई देशों ने अपने रक्षा बजट बढ़ा दिए हैं, जिससे सामाजिक और विकासात्मक खर्चों पर दबाव बढ़ा है। भारत सहित वैश्विक शेयर बाजारों में भारी गिरावट देखी गई है। भारतीय शेयर बाजार में पिछले तीन सप्ताह में 27 से 34 लाख करोड़ रुपये तक की संपत्ति का नुकसान हुआ है। विदेशी निवेशक भारतीय बाजार से पूंजी निकाल रहे हैं। मूडीज के अनुसार, ऊर्जा की कीमतें बढ़ती रहें तो भारतीय रुपये पर दबाव और बढ़ेगा। खाड़ी देशों में 90 लाख भारतीय काम कर रहे हैं। युद्ध के कारण 50 हजार भारतीय वापस देश लौट चुके हैं। अगर युद्ध लंबा खिंच गया तो काम प्रभावित होगा और शेष भारतीय भी वापस लौटने को मजबूर होंगे। खाड़ी देशों में भारतीय काम करके अच्छे खासा रेंटिंस भारत में भेजते हैं। जिससे भारतीय अर्थव्यवस्था को मजबूती

मिलती है। गोल्डमैन सैक्स का अनुमान है कि यदि संघर्ष जारी रहता है, तो कतर और कुवैत की जीडीपी में 14 प्रतिशत तक गिरावट आ सकती है। विदित है कि युद्ध के कारण अनिश्चितता बढ़ती है, जिससे निजी निवेश रुक जाता है और वित्तीय प्रणाली कमजोर होती है। युद्ध राष्ट्रीय ऋण में वृद्धि, उच्च मुद्रास्फीति, बुनियादी ढांचे के विनाश और दीर्घकालिक आर्थिक विकास में गिरावट का कारण बनता है। द्वितीय विश्व युद्ध के बाद हुए 100 से अधिक युद्धों के अध्ययन में यह पाया गया कि इन संघर्षों के कारण संबंधित देशों की अर्थव्यवस्थाओं पर गंभीर और दीर्घकालिक नकारात्मक प्रभाव पड़े। वर्तमान युद्धों ने वैश्विक अर्थव्यवस्था को बहुआयामी संकट में डाल दिया है। यदि यह संघर्ष जल्द समाप्त नहीं होता, तो यह 1990 के बाद के सबसे बड़े आर्थिक संकटों में से एक बन सकता है। यह संकट दुनिया भर के उपभोक्ताओं, व्यवसायों और नीति निर्माताओं के लिए गंभीर चुनौती बनता जा रहा है और वैश्विक मंदी के जोखिम को बढ़ा रहा है। (बगरी बांध विस्थापित एवं प्रभावित संघ) (यह लेखक के व्यक्तिगत विचार हैं। इससे संपादक का सहमत होना अनिवार्य नहीं है।)

वीवीपैट एवं ईवीएम का त्रैमासिक भौतिक निरीक्षण संपन्न

राजनीतिक दलों की उपस्थिति में पारदर्शी प्रक्रिया, मशीनों की सुरक्षा व कार्यप्रणाली की हुई गहन जांच

मीडिया ऑडिटर, एमसीबी (निप्र)। 25 मार्च 2026: मुख्य निर्वाचन पदाधिकारी, छत्तीसगढ़ के निर्देशानुसार, बुधवार को जिले में वीवीपैट एवं इलेक्ट्रॉनिक वोटिंग मशीनों का त्रैमासिक भौतिक निरीक्षण किया गया यह निरीक्षण भारत निर्वाचन आयोग द्वारा जारी के अनुरूप पूरी पारदर्शिता और सावधानी के साथ किया गया निरीक्षण के दौरान वीवीपैट एवं ईवीएम मशीनों की भौतिक स्थिति, सील की सुरक्षा, स्ट्रॉंग रूम में सुरक्षित भंडारण व्यवस्था, तथा तकनीकी कार्यप्रणाली का सूक्ष्म परीक्षण किया गया यह सुनिश्चित किया गया कि सभी मशीनों निर्वाचन आयोग के मानकों के अनुरूप सुरक्षित और कार्यक्षम हैं निरीक्षण की प्रक्रिया पूरी तरह से निर्धारित



प्रोटोकॉल के तहत संपन्न की गई जिससे किसी भी प्रकार की त्रुटि या संदेह की संभावना न रहे निरीक्षण में कलेक्टर डी. राहुल वेंकट की उपस्थिति में विभिन्न राजनीतिक दलों के प्रतिनिधियों

को आमंत्रित किया गया जिनमें भारतीय जनता पार्टी के आशिष सिंह, भारतीय राष्ट्रीय कांग्रेस के भावेश जैन, बहुजन समाज पार्टी के हरिशंकर, आम आदमी पार्टी के रमाशंकर मिश्रा, और जिला

पंचायत सदस्य सुखमती सिंह सहित अन्य जनप्रतिनिधि उपस्थित थे निरीक्षण के उपरान्त सभी प्रतिनिधियों और अधिकारियों ने प्रक्रिया को संतोषजनक, पारदर्शी, और



निर्वाचन आयोग के दिशा-निर्देशों के अनुरूप बताया उन्होंने मशीनों की सुरक्षा, रखरखाव और निगरानी व्यवस्थाओं पर संतोष व्यक्त किया जिला प्रशासन ने बताया कि निर्वाचन प्रक्रिया में

मतदाताओं के विश्वास को बनाए रखने के लिए ईवीएम और वीवीपैट मशीनों का नियमित निरीक्षण किया जाता है जिससे चुनाव की निष्पक्षता और पारदर्शिता को मजबूती मिलती है।

दिल्ली वर्ल्ड पब्लिक स्कूल के विद्यार्थियों का नवाचार में शानदार प्रदर्शन



मीडिया ऑडिटर, एमसीबी (निप्र)। दिल्ली वर्ल्ड पब्लिक स्कूल, मनेन्द्रगढ़ एक बार फिर अपनी शैक्षणिक उत्कृष्टता और नवाचार के लिए चर्चा में है। विद्यालय के दो मेधावी विद्यार्थियों अक्षरा सिन्हा और रचित गुप्ता ने आयोजित नवाचार प्रतियोगिता में उत्कृष्ट प्रदर्शन करते हुए क्रमशः विमेन सेप्टी डिवाइस एवं 'डिजाइन एंड डेवलपमेंट ऑफ एन आरसी बोट फॉर क्लीनिंग वाटर' विषयों पर 10,000-10,000 की प्रोत्साहन राशि प्राप्त की यह उपलब्धि विद्यार्थियों की रचनात्मक सोच, परिश्रम और वैज्ञानिक दृष्टिकोण का सशक्त उदाहरण है। Department of Science & Technolog 4 द्वारा संचालित इस योजना का उद्देश्य विद्यार्थियों में नवाचार की

भावना को बढ़ावा देना और उनके विचारों को व्यवहारिक रूप देना है अक्षरा सिन्हा द्वारा तैयार 'विमेन सेप्टी डिवाइस' परियोजना महिलाओं की सुरक्षा को ध्यान में रखते हुए विकसित की गई है जबकि रचित गुप्ता की 'आरसी बोट' परियोजना जल स्रोतों की सफाई के लिए एक उपयोगी तकनीकी समाधान प्रस्तुत करती है दोनों परियोजनाएँ समाज की वास्तविक समस्याओं के समाधान की दिशा में महत्वपूर्ण पहल मानी जा रही हैं विद्यालय के प्राचार्य डॉ. बसंत कुमार तिवारी ने विद्यार्थियों की इस उपलब्धि पर हर्ष व्यक्त करते हुए कहा कि यह सम्मान न केवल छात्रों के लिए बल्कि पूरे विद्यालय परिवार के लिए गर्व का विषय है।

ओलंपिक में एमसीबी का ऐतिहासिक प्रदर्शन, 8 स्वर्ण सहित 26 पदकों से गुंजा संभाग



मीडिया ऑडिटर, एमसीबी (निप्र)। संभाग स्तरीय सरगुजा ओलंपिक में एमसीबी जिले के खिलाड़ियों ने अपने उत्कृष्ट खेल कौशल से सबको प्रभावित किया 21 से 23 मार्च तक अंबिकापुर में आयोजित इस प्रतिष्ठित प्रतियोगिता में एमसीबी ने 8 स्वर्ण, 14 रजत और 4 कांस्य सहित कुल 26 पदक जीतकर अपने जिले का नाम रोशन किया प्रतियोगिता का भव्य

ट्रैक एंड फील्ड से लेकर कुश्ती, कराते और कबड्डी तक, हर क्षेत्र में उन्होंने शानदार प्रदर्शन किया। 100 मीटर दौड़ में टी. होमेश्वर राव की तेज रफ्तार, भाला फेंक में कुमारी अनिता सिंह की सटीकता ऊँची कूद में आनंद कुमार की उड़ान कराते में कुमारी आरधना मार्को का जुझारूपन और कुश्ती में सीमा सिंह की ताकत ने स्वर्ण पदक जीतकर जिले का नाम रोशन किया कबड्डी में भी एमसीबी का दबदबा था जहाँ जूनियर बालक, जूनियर बालिका और सीनियर बालक वर्ग की टीमों ने स्वर्ण पदक जीतकर टीम स्पिरिट और रणनीति का शानदार प्रदर्शन किया। कांस्य पदक में सुरेंद्र सिंह (कराते 67 किग्रा), शनि लुइश (कुश्ती 57 किग्रा), कंचन सिंह (ऊँची कूद), तथा तीरंदाजी में शिवम,

मुकेश और चंदन ने उल्लेखनीय प्रदर्शन किया। इस अभूतपूर्व सफलता पर एमसीबी जिले के कलेक्टर डी. वेंकट राहुल ने खिलाड़ियों को बधाई दी और इसे जिले की उभरती खेल प्रतिभाओं और मजबूत खेल संरचना का परिणाम बताया उन्होंने खिलाड़ियों को राष्ट्रीय एवं अंतरराष्ट्रीय मंचों पर उत्कृष्ट प्रदर्शन के लिए प्रेरित किया। जिला खेल अधिकारी विनोद जायसवाल ने इसे 'जिले के लिए गौरवपूर्ण क्षण' बताते हुए कहा कि यह सफलता भविष्य में और बड़े खेल लक्ष्यों की ओर बढ़ने का प्रेरणा बनेगी इस ऐतिहासिक जीत ने न केवल सरगुजा संभाग में बल्कि पूरे छत्तीसगढ़ में जिले की पहचान को एक सशक्त खेल शक्ति के रूप में स्थापित कर दिया है।

मीडिया ऑडिटर, एमसीबी (निप्र)। जिले के खनिज विभाग ने ग्राम पंचायत बिछियाटोला, तहसील केलहारी स्थित रेत खदान की विस्तृत जांच की जिसके बाद यह स्पष्ट हुआ कि खदान संचालन में कोई भी अनियमितता नहीं पाई गई कलेक्टर (खनिज शाखा) कार्यालय के निर्देश पर 24 मार्च 2026 को खनिज विभाग के अधिकारियों ने औचक निरीक्षण किया जिसमें खदान क्षेत्र का बारीकी से अवलोकन किया गया निरीक्षण के दौरान यह पाया गया कि रेत उत्खनन का कार्य पर्यावरणीय नियमों और निर्धारित शर्तों के अनुसार किया जा रहा है खदान से रेत का परिवहन ट्रैक्टर के माध्यम से किया जा रहा था और इसमें वैध अभिवहन पास का उपयोग किया जा रहा था यह पुष्टि करता है कि खनन कार्य पूरी तरह से वैधानिक प्रक्रिया के तहत

केल्हारी की रेत खदान पर उठे सवाल का अंत जांच में मिली क्लीन चिट, वैध पास से हो रहा

मीडिया ऑडिटर, एमसीबी (निप्र)। जिले के खनिज विभाग ने ग्राम पंचायत बिछियाटोला, तहसील केलहारी स्थित रेत खदान की विस्तृत जांच की जिसके बाद यह स्पष्ट हुआ कि खदान संचालन में कोई भी अनियमितता नहीं पाई गई कलेक्टर (खनिज शाखा) कार्यालय के निर्देश पर 24 मार्च 2026 को खनिज विभाग के अधिकारियों ने औचक निरीक्षण किया जिसमें खदान क्षेत्र का बारीकी से अवलोकन किया गया निरीक्षण के दौरान यह पाया गया कि रेत उत्खनन का कार्य पर्यावरणीय नियमों और निर्धारित शर्तों के अनुसार किया जा रहा है खदान से रेत का परिवहन ट्रैक्टर के माध्यम से किया जा रहा था और इसमें वैध अभिवहन पास का उपयोग किया जा रहा था यह पुष्टि करता है कि खनन कार्य पूरी तरह से वैधानिक प्रक्रिया के तहत



संचालित है अधिकारियों ने रेत भंडारण स्थल का भी जायजा लिया जहाँ यह पाया गया कि रेत का भंडारण निर्धारित और स्वीकृत स्थल पर किया जा रहा है संबंधित भंडारण स्थल को विधिवत स्वीकृति मिली हुई है और उसकी अनुमति अवधि 16 जून 2023 से 15 जून 2026 तक प्रभावी है इसके अलावा जल एवं वायु संबंधी पर्यावरणीय स्वीकृति भी 30 जून 2027 तक मान्य है जो सभी आवश्यक नियमों के पालन को दर्शाता है जांच टीम ने मौके पर

उपस्थित ग्रामीणों से भी चर्चा की जिनके अनुसार खदान और भंडारण कार्य शुरू होने के बाद क्षेत्र में रोजगार के अवसर बढ़े हैं इससे स्थानीय लोगों की आर्थिक स्थिति में सुधार आया है और गांव में विकास की गति तेज हुई है इस पूरी जांच के बाद तैयार किए गए प्रतिवेदन में स्पष्ट किया गया है कि खदान संचालन में कोई भी अनियमितता नहीं पाई गई है और सभी कार्य निर्धारित नियमों एवं पर्यावरणीय मानकों के अनुसार संचालित हो रहे हैं।

मल्टीलेवल पार्किंग को लेकर एमआईसी बैठक में भिड़े पार्श्व



मीडिया ऑडिटर, बिलासपुर (निप्र)। कलेक्टर डी. वेंकट राहुल ने स्मार्ट सिटी लिमिटेड ने मल्टीलेवल पार्किंग में आटोडिल का कारोबार करने का आरोप है अवैध कारोबार करने वालों के खिलाफ कार्रवाई की मांग को लेकर एमआईसी के सदस्यों ने मेयर को धारा 138(1) सिटी के जीएम (रेवेन्यू) एवं नगर निगम के अपर आयुक्त खजांची कुम्हार ने बताया कि पार्किंग का ठेका राजन जायसवाल को तीन वर्षों के लिए दिया गया है। उन्होंने कहा कि पार्किंग में आटोडिल का धंधा होने पर उसे तत्काल रोकने और पार्किंग का उपयोग केवल गाड़ियों के पार्किंग के लिए करने के निर्देश दिए गए हैं अपर आयुक्त के अनुसार इस मामले की जांच का जिम्मा जून 3 को सौंपा गया है। हालांकि जून 3 के प्रभारी जून कमिश्नर प्रवीण शुक्ला ने बताया कि शाम पौने छह बजे तक उन्हें जांच संबंधी कोई आदेश प्राप्त नहीं हुआ है स्मार्ट सिटी के जीएम (टेक्निकल) एसपी साहू ने कहा कि ठेकेदार को नोटिस भेजने की बात कही जा रही है लेकिन यह आदेश कब और किसने जारी किया, इसकी प्रति भी उपलब्ध नहीं कराई गई नगर निगम में नेता प्रतिपक्ष भरत करणप का कहना है कि जनता के उपयोग के लिए बनाई गई मल्टीलेवल पार्किंग का शतप्रतिशत उपयोग वाहनों की पार्किंग के लिए होना चाहिए वहाँ कोई धंधा कैसे कर सकता है उन्होंने कहा कि निगम प्रशासन को इस मामले में तत्काल कार्रवाई करना चाहिए।

नल से जल ने बदली तकदीर: बब्बी बाई के जीवन में आया खुशियों का सवेरा

मीडिया ऑडिटर, एमसीबी (निप्र)। जिले के भरतपुर विकासखंड अंतर्गत ग्राम पंचायत मोहनटोला की बब्बी बाई की कहानी आज पूरे गांव में बदलाव की प्रेरणा बन चुकी है पहले जहाँ हर दिन बब्बी बाई को पानी लाने के लिए लंबी दूरी तय करनी पड़ती थी वहीं अब उनके जीवन में सुख और सुविधा का दौर आया है पहले बब्बी बाई का हर दिन कुएं और हैंडपंप से पानी लाने की जहोजहद में गुजरता था। सुबह होते ही पानी की चिंता शुरू हो जाती थी और इस काम में न केवल समय खर्च होता था बल्कि शारीरिक श्रम भी अधिक करना पड़ता था स्वच्छ पानी की कमी के कारण अक्सर स्वास्थ्य समस्याएं भी होती थीं लेकिन अब 'हर घर नल से जल' योजना ने उनकी जिंदगी का रूख ही बदल दिया है अब उनके घर में लगे नल से साफ और सुरक्षित पानी उपलब्ध है जिससे न सिर्फ



उनका समय बचा है बल्कि जीवन में सहजता और खुशहाली भी आई है अब वे अपने परिवार और अन्य कार्यों के लिए ज्यादा समय दे पा रही हैं बब्बी बाई की आंखों में चमक और चेहरे पर सुकून साफ नजर आता है, जब वे कहती हैं 'अब पानी के लिए कहीं भटकना नहीं पड़ता हमारे घर में ही शुद्ध पानी मिल रहा है यह योजना हमारे गांव के लिए वरदान साबित हुई है और हमारे बच्चों का भविष्य भी बेहतर हो रहा है इस सुविधा के लिए बब्बी बाई प्रधानमंत्री और मुख्यमंत्री का

आभार व्यक्त करती हैं उनका कहना है 'यह पहल सच में ग्रामीण जीवन को नई दिशा देने वाली है। बब्बी बाई की यह कहानी सिर्फ एक घर की नहीं बल्कि उस बदलते भारत की तस्वीर है जहाँ सरकार की योजनाएं जमीनी स्तर पर लोगों के जीवन को सरल, सुरक्षित और सम्मानजनक बना रही हैं 'हर घर नल से जल' योजना ने न केवल बब्बी बाई के जीवन को बेहतर बनाया है बल्कि पूरे गांव में बदलाव की एक नई लहर भी पैदा की है।

एमसीबी जिले से टीबी मुक्त भारत अभियान का स्वास्थ्य मंत्री श्याम बिहारी जायसवाल ने किया ऐतिहासिक शुभारंभ

मीडिया ऑडिटर, एमसीबी (निप्र)। विश्व क्षय दिवस के अवसर पर जिले में 'टीबी मुक्त भारत अभियान' के तहत 100 दिवसीय विशेष अभियान का भव्य शुभारंभ हुआ इस अभियान की राष्ट्रीय शुरुआत केंद्रीय स्वास्थ्य मंत्री जे.पी. नड्डा द्वारा नोएडा से वर्चुअल रूप से की गई जबकि छत्तीसगढ़ में इसका राज्य स्तरीय शुभारंभ जिले से होना ऐतिहासिक साबित हुआ कार्यक्रम की शुरुआत में मुख्य चिकित्सा एवं स्वास्थ्य अधिकारी डॉ. अविनाश खरे ने अभियान की विस्तृत जानकारी दी उन्होंने बताया कि देश टीबी उन्मूलन की दिशा में तेजी से आगे बढ़ रहा है और यह 100 दिवसीय अभियान उसी संकल्प को साकार करने की दिशा में एक मजबूत कदम है स्वास्थ्य मंत्री श्याम बिहारी जायसवाल ने कार्यक्रम के दौरान कहा '24



मार्च का दिन ऐतिहासिक महत्व रखता है और प्रधानमंत्री नरेंद्र मोदी के नेतृत्व में टीबी मुक्त भारत का संकल्प तेजी से साकार हो रहा है उन्होंने यह भी बताया कि 7 दिसंबर 2024 से 24 मार्च 2025 तक चले अभियान में 4113 ग्राम पंचायतों को टीबी मुक्त घोषित किया जा चुका है। जिले की 118 ग्राम पंचायतों के सरपंचों को गांधी जी की प्रतिमा और प्रमाण पत्र देकर सम्मानित किया गया अभियान की प्रमुख विशेषता यह है कि अब

स्वास्थ्य सेवाएं गांव-गांव तक पहुंचेंगी आयुष्मान स्वास्थ्य शिविरों के माध्यम से लोगों की जांच की जाएगी जिसमें रक्त जांच के साथ हैंडहेल्ड एक्स-रे मशीन से छाती का एक्स-रे किया जाएगा आर्टिफिशियल इंटेलिजेंस तकनीक की मदद से केवल 5 से 10 मिनट में रिपोर्ट प्राप्त की जाएगी जिससे शुरुआती स्तर पर टीबी की पहचान संभव होगी इस समय जिले में 203 टीबी मरीज उपचाररत हैं जिनमें 7 एमडीआर और 4 टीबी

शिक्षा मंत्री ने जारी किया 5वीं-8वीं का रिजल्ट टॉप-10 से बाहर शिवपुरी

मीडिया ऑडिटर, शिवपुरी (निप्र)। मध्य प्रदेश राज्य शिक्षा केंद्र ने कक्षा 5वीं और 8वीं का वार्षिक परीक्षा परिणाम घोषित कर दिया स्कूल शिक्षा मंत्री उदय प्रताप सिंह ने वल्लभ भवन में एक कार्यक्रम में बटन दबाकर परिणाम जारी किए इस बार प्रदेश में 5वीं का उत्तीर्ण प्रतिशत 95.14% और 8वीं का 93.83% रहा हालांकि शिवपुरी जिला दोनों कक्षाओं में प्रदेश के टॉप-10 जिलों से बाहर रहा प्रदेश स्तर पर जारी इन परिणामों में छात्राओं ने छात्रों की तुलना में बेहतर प्रदर्शन किया है कक्षा 8वीं के परिणाम में शिक्षा मंत्री राव उदय प्रताप सिंह का गृह जिला नरसिंहपुर प्रदेश में पहले स्थान पर रहा जिले के

प्रदर्शन की बात करें तो कक्षा 5वीं में जिले का प्रदर्शन औसत से बेहतर रहा यहाँ कुल 37,755 छात्र परीक्षा में शामिल हुए जिनमें से 36,614 छात्र उत्तीर्ण हुए। इस प्रकार जिले का उत्तीर्ण प्रतिशत 96.98% दर्ज किया गया और इसे प्रदेश में 16वां स्थान मिला वहीं कक्षा 8वीं में जिले का प्रदर्शन कमजोर रहा इस कक्षा में कुल 30,287 छात्र परीक्षा में बैठे जिनमें से 28,411 छात्र सफल हुए जिले का उत्तीर्ण प्रतिशत 93.81% रहा और इसे प्रदेश में 32वां स्थान प्राप्त हुआ जिसके कारण शिवपुरी टॉप-10 जिलों की सूची से बाहर रहा प्रदेश स्तर पर जहाँ 5वीं में 95.14% और 8वीं में 93.83% छात्र पास हुए हैं।

2021 के सिलेक्टेड कैंडिडेट्स को देनी होगी जॉइनिंग, सुप्रीम कोर्ट बोला- जांच के नाम पर नहीं रोक सकते नियुक्ति, के आदेश को सही ठहराया

मीडिया ऑडिटर, बिलासपुर (निप्र)। 2021 में चयनित उम्मीदवारों को अब राज्य सरकार को जॉइनिंग देनी होगी सुप्रीम कोर्ट ने राज्य शासन की विशेष अनुमति याचिका को खारिज कर दी है सरकार ने हाईकोर्ट के आदेश को चुनौती देते हुए याचिका दायर की थी सुप्रीम कोर्ट ने चयनित उम्मीदवारों को नियुक्ति देने के हाईकोर्ट के फैसले को सही ठहराया है दरअसल 2021 में गडबड़ी सामने आने के बाद राज्य शासन ने सीबीआई जांच की घोषणा की थी सीबीआई इस केस की जांच कर रही है जबकि एग्जाम में सिलेक्टेड



उम्मीदवारों को राज्य शासन ने जांच का हवाला देकर नियुक्ति आदेश नहीं दिया है इससे परेशान होकर डिप्टी कलेक्टर और डीएसपी के पद पर

चयनित उम्मीदवारों ने हाईकोर्ट में याचिका दायर की थी जिसमें उन्होंने कहा कि उनका चयन मेरिट पर हुआ है न तो उनके खिलाफ कोई जांच चल रही है

और न ही कोई केस दर्ज है इसके बाद भी उन्हें जॉइनिंग से रोक दिया गया है हाईकोर्ट ने राज्य सरकार को याचिकाकर्ताओं की नियुक्ति



रोकने का कारण पूछा था जवाब में राज्य सरकार ने सीबीआई जांच का हवाला दिया था जिससे असंतुष्ट हाईकोर्ट ने चयनित उम्मीदवारों को नियुक्ति

दने का आदेश दिया था। हाईकोर्ट के इस फैसले के खिलाफ राज्य सरकार ने सुप्रीम कोर्ट में स्पेशल पिटिशन लीव दायर कर चुनौती दी।

अफवाहों से आगर मालवा में पेट्रोल पंपों पर भीड़ कुछ पंपों पर स्टॉक खत्म, कानड़ में मारपीट



मीडिया ऑडिटर, आगर मालवा (निप्र)। आगर मालवा जिले में अमेरिका, इजराइल और ईरान के बीच तनाव की अफवाहों के कारण ईंधन संकट की आशंका गहरा गई है। मंगलवार देर रात से ही पेट्रोल पंपों पर भीड़ उमड़नी शुरू हो गई थी, जो बुधवार दोपहर तक जारी रही। जिला मुख्यालय स्थित गुप्ता पेट्रोल पंप पर मंगलवार देर रात भारी भीड़ के कारण पेट्रोल खत्म हो गया था। इसके चलते पंप को अस्थायी रूप से बंद करना पड़ा। पंप संचालक नवीन गुप्ता ने बताया कि बुधवार सुबह टैंकर पहुंचने के बाद लगभग 9 बजे से पेट्रोल-डीजल का वितरण फिर से शुरू कर दिया गया है। उन्होंने यह भी बताया कि अब पर्याप्त स्टॉक उपलब्ध है और अन्य टैंकर भी आने वाले हैं। मार्केटिंग सोसायटी पेट्रोल पंप पर भीड़ को नियंत्रित करने के लिए सुबह कुछ समय के लिए मशीनें बंद रखी गईं। पंप मैनेजर ईश्वर यादव के अनुसार, यहां लगभग 30-30 हजार लीटर पेट्रोल और डीजल का स्टॉक मौजूद है और सुबह 9 बजे से वितरण शुरू कर दिया गया था। जिले के कुछ अन्य पेट्रोल पंपों, जिनमें नायरा, ताज फील्ड स्टेशन, ढाबला पिपलोन और ग्राम कुबड़िया खेड़ी शामिल हैं, पर भी रिजर्व स्टॉक के अलावा पेट्रोल खत्म होने की सूचना मिली है। जिला खाद्य आपूर्ति अधिकारी एम.एल. मालवीय ने इस बात की पुष्टि की। उन्होंने बताया कि जिले में कुल 57 पेट्रोल पंप हैं और सभी स्थानों से लगातार जानकारी जुटाई जा रही है। एम.एल. मालवीय ने स्पष्ट किया कि जिले में ईंधन की कुल मि.अ.क. कोई कमी नहीं है। उनके अनुसार, कुछ पंपों पर पर्याप्त मात्रा में स्टॉक उपलब्ध है, और कुछ स्थानों पर तो दो माह तक का भंडारण भी मौजूद है। इस बीच, कानड़ में मंगलवार रात एक पेट्रोल पंप पर पहले पेट्रोल भरवाने को लेकर विवाद हो गया। यह विवाद जल्द ही मारपीट में बदल गया, जिससे मौके पर अफरा-तफरी मच गई। हालांकि, वहां मौजूद लोगों ने हस्तक्षेप कर स्थिति को शांत कराया। इस घटना का वीडियो बुधवार सुबह सामने आया। कुल मिलाकर, आगर जिले में पेट्रोल-डीजल की आपूर्ति फिलहाल सुचारू बनी हुई है।

बैतूल में बोलेरो पलटी, बाइक सवार महिला-बच्चा घायल रानीपुर रोड पर अनियंत्रित होकर हुआ हादसा



मीडिया ऑडिटर, बैतूल (निप्र)। बैतूल के रानीपुर रोड पर बुधवार को एक तेज रफ्तार बोलेरो वाहन अनियंत्रित होकर पलट गया। हादसे में बाइक सवार एक महिला और एक बच्चा घायल हो गए, जिन्हें तत्काल जिला अस्पताल में भर्ती कराया गया। जानकारी के अनुसार, दुर्घटना बैतूल-सारणी स्टेट हाईवे पर कमानी गेट से आगे पेट्रोल पंप के पास हुई। बोलेरो वाहन (क्रमांक खड 48 डब 2902) अचानक अनियंत्रित होकर पलट गया और इस दौरान एक बाइक को टक्कर मार दी।

बोलेरो पर वन सुरक्षा की लगी है प्लेट: प्रत्यक्षदर्शियों के मुताबिक, पेट्रोल पंप के सामने अचानक ब्रेक लगाने के कारण चालक वाहन पर नियंत्रण खो बैठा, जिससे हादसा हुआ। बोलेरो में तीन युवक सवार थे, जो हनुमान डोल से लौट रहे थे। सूचना मिलते ही पुलिस मौके पर पहुंची और घायलों को अस्पताल भिजवाया। पुलिस ने चालक जीतू परते को हिरासत में लेकर कोतवाली थाने पहुंचाया है, जहां उससे पूछताछ की जा रही है। बताया गया है कि वाहन पर 'वन सुरक्षा, मध्यप्रदेश शासन' की प्लेट लगी हुई थी। पुलिस मामले की जांच कर रही है और हादसे के कारणों का पता लगाया जा रहा है।

कार्रवाई: 25 किलो डोडाचूरा के साथ दो तस्कर गिरफ्तार

मीडिया ऑडिटर, रायसेन (निप्र)। जिले में नशीले पदार्थों के खिलाफ चलाए जा रहे अभियान के तहत गौहरगंज पुलिस ने बड़ी कार्रवाई करते हुए दो आरोपियों को 25 किलो 900 ग्राम अवैध डोडाचूरा के साथ गिरफ्तार किया है। पकड़े गए मादक पदार्थ की अनुमानित कीमत करीब 60 हजार रुपए बताई जा रही है। 23 मार्च को मुखबिर से सूचना मिली थी कि दो बत्ताया गया। उ-7 होने बताया कि म.प्र. में राजगढ़ का टीबी सक्सेस रेट 94 प्रतिशत है, जो कि मध्यप्रदेश में सर्वोच्च जिलों में आता है। जिन संभावित टीबी मरीजों को 10 लक्ष्मणों में से (खांसी या कफ दो हफ्ते से ज्यादा बुखार, रात में पसीना आना, बलगम में खून आना, सीने में दर्द, सांस लेने में दिक्कत होना, वजन का कम होना, भूख न लगना, थकान, लक्षण होने पर हाईटेक नॉट मशीन द्वारा टेस्ट किया जाता है।

विश्व क्षय दिवस पर कार्यक्रम का हुआ आयोजन

मीडिया ऑडिटर, राजगढ़ (निप्र)। राष्ट्रीय क्षय उन्मूलन कार्यक्रम अंतर्गत मंगलवार को विश्व क्षय दिवस के अवसर पर शासकीय नर्सिंग महाविद्यालय राजगढ़ में क्षय दिवस कार्यक्रम की कार्यशाला मुख्य चिकित्सा एवं जिला स्वास्थ्य अधिकारी डॉ. शोभा पटेल के मार्गदर्शन में किया गया। जिसमें टीबी कार्यक्रम के बारे में विस्तार जानकारी दी गई। टीबी मरीजों की टेस्टिंग, उपचार, निदान, निश्चय पोषण योजना, फूडबास्केट, निश्चय मित्र आदि के बारे में बताया गया। उ-7 होने बताया कि म.प्र. में राजगढ़ का टीबी सक्सेस रेट 94 प्रतिशत है, जो कि मध्यप्रदेश में सर्वोच्च जिलों में आता है। जिन संभावित टीबी मरीजों को 10 लक्ष्मणों में से (खांसी या कफ दो हफ्ते से ज्यादा बुखार, रात में पसीना आना, बलगम में खून आना, सीने में दर्द, सांस लेने में दिक्कत होना, वजन का कम होना, भूख न लगना, थकान, लक्षण होने पर हाईटेक नॉट मशीन द्वारा टेस्ट किया जाता है।

इटारसी में पेट्रोल-डीजल की कमी की अफवाहों से लगी भीड़

मीडिया ऑडिटर, इटारसी (निप्र)। इटारसी में बुधवार को पेट्रोल और डीजल की कमी की अफवाह फैलते ही शहर के पेट्रोल पंपों पर भीड़ पहुंच रही है। बुधवार को रेलवे स्टेशन के सामने स्थित भारत पेट्रोलियम के पंप पर सुबह से ही दोपहिया और चारपहिया वाहनों की लंबी कतारें लगी गईं।

कतारों से सड़क पर बढ़ा दबाव : भीड़ इतनी ज्यादा थी कि कुछ समय के लिए आसपास के रास्तों पर यातायात भी प्रभावित हुआ। वाहन चालकों को अपनी बारी के लिए लंबे समय तक इंतजार करना पड़ा। अफवाह के कारण लोग



जल्दी-जल्दी टंकी फुल कराने के लिए पंपों पर पहुंच रहे थे। पंप कर्मचारियों के समझाने के बावजूद दिनभर भीड़ कम नहीं

हुई। शहर के न्यास कॉलोनी स्थित पेट्रोल पंप और सिटी थाने के सामने वाले पंप सहित अन्य जगहों पर भी इसी तरह के हालात

देखे गए।

पंप कर्मचारियों ने कहा- हमारे पास पर्याप्त स्टॉक है : पेट्रोल पंप कर्मचारियों ने साफ किया कि पेट्रोल और डीजल की कोई कमी नहीं है। उनके अनुसार, पंप पर पर्याप्त स्टॉक मौजूद है और शाम तक एक और टैंकर आने की संभावना है। पंप की एक महिला मैनेजर ने नाम न छपाने की शर्त पर बताया कि लोगों में कमी को लेकर गलत धारणा फैल गई है, जबकि ईंधन पर्याप्त मात्रा में उपलब्ध कर्मचारियों ने लोगों से अपील की है कि वे जरूरत के हिसाब से ही पेट्रोल-डीजल भरवाएं।

रीवा रेंज में व्हाट्सएप लीक का खेल! गोपनीयता तार-तार, मुखबिरों की जान पर मंडरा रहा खतरा



मीडिया ऑडिटर, रीवा (निप्र)। रीवा रेंज में पुलिस की कार्यप्रणाली को लेकर एक बड़ा और गंभीर सवाल खड़ा हो गया है। आरोप है कि जिन सूचनाओं को सख्त गोपनीयता में रखा जाना चाहिए वहां अब व्हाट्सएप और सोशल मीडिया प्लेटफॉर्म पर खुलकर पोसी जा रही है। इस कथित लापरवाही ने न सिर्फ पुलिस सिस्टम की सख्त जांच दिये हैं बल्कि मुखबिरों की सुरक्षा को भी सीधे खतरे में डाल दिया है। सूत्र बताते हैं कि कई मामलों में कार्रवाई से पहले ही पूरी प्लानिंग और जानकारी व्हाट्सएप ग्रुप में वायरल हो जाती है। इतना ही नहीं कुछ मामलों में यह जानकारी यूट्यूब चैनलों तक भी पहुंच रही है। ऐसे में

सवाल उठता है कि आखिर किस स्तर पर यह लीक हो रहा है और क्यों? क्या कुछ अधिकारी फेमस होने की चाह में विभागीय नियमों को दरकिनार कर रहे हैं?

मामला यहीं खत्म नहीं होता। जानकारों के मुताबिक इस तरह की लीक से अपराधियों को पहले ही भनक लग जाती है जिससे वे या तो फरार हो जाते हैं या सबूत मिटाने में सफल हो जाते हैं। इसका सीधा असर पुलिस की कार्रवाई पर पड़ता है जो पहले से ही धीमी गति के आरोपों से घिरी हुई है। इस पूरे घटनाक्रम में सबसे ज्यादा खतरा उन मुखबिरों को है जो अपनी जान जोखिम में डालकर पुलिस को महत्वपूर्ण सूचनाएं देते हैं। यदि उनकी पहचान उजागर होती है तो यह उनके लिए जानलेवा साबित हो सकता है। पहले भी सोहागी थाना क्षेत्र की सोनौरी चौकी से जुड़ा मामला सामने आया था जिसमें आरोप लगे थे कि पुलिस खुद

मुखबिर तक पहुंचकर दबाव बनाने का प्रयास कर रही थी। अब सेमरिया थाना क्षेत्र की हालिया घटनाएं भी इसी ओर इशारा कर रही हैं कि स्थिति में कोई सुधार नहीं हुआ है।

स्थानीय लोगों का कहना है कि पुलिस की कार्रवाई अब इस पैसंजर टून जैसी हो गई है जो हर स्टेशन पर रुकती है। यानी ना तो कार्रवाई में तेजी है और ना ही गोपनीयता का पालन। मेमोरेन्डम के आरोपियों को समय पर न्यायालय में पेश करने के बजाय उन्हें थानों में मेहनत की तरह रखने के आरोप भी सामने आ रहे हैं जिससे कानून व्यवस्था पर सवाल खड़े हो रहे हैं। लोगों का मानना है कि यह केवल एक प्रशासनिक चूक नहीं बल्कि एक गंभीर सुरक्षा खामी है। यदि समय रहते इस पर कड़ा एक्शन नहीं लिया गया तो पूरा मुखबिर नेटवर्क ध्वस्त हो सकता है जिससे अपराधियों के हौसले बुलंद होंगे।

सामूहिक आयोजनों में परंपरागत भद्रियों का उपयोग



मीडिया ऑडिटर, बामंदी (निप्र)। युद्ध व विषम परिस्थितियों से पैदा हुई रसोई गैस की किल्लत का असर अब ल्योहारों पर दिखने लगा है। क्षेत्र में गणगौर पर्व पर इस बार गैस चूल्हों की जगह ईंट व मिट्टी की पारंपरिक भद्रियां का आयोजन सामूहिक भोज में हुआ। सिलेंडर नहीं मिलने से ग्रामीणों को पुराने तरीके अपनाते पड़े। गांव में गणगौर पर्व श्रद्धा व उत्साह से मनाया गया। हर साल की तरह इस बार भी मनोस्थी परिवारों ने सामूहिक भोज रखा। इसमें समाज के सभी वर्गों के लोगों ने शामिल होकर प्रसादी ली। सुभाष पटेल ने बताया युद्ध व विषम हालात से गैस सप्लाई प्रभावित हो रही है। गैस टैंकियों की उपलब्धता में कमी आई।

किल्लत को देखते हुए भद्रियों की व्यवस्था की गई। आयोजन स्थल पर बड़े स्तर पर ईंट व मिट्टी से भद्रियां बनाई गईं। गोबर के कड़ों की व्यवस्था भी की। कड़वा पटेल ने बताया लकड़ी की भद्रियों से पुरानी संस्कृति व स्वाद भी लौटा। पारंपरिक चूल्हे का खाना ज्यादा स्वादिष्ट लगता है।

गैस किल्लत का असर अब शादी आयोजनों पर भी पड़ता दिख रहा है। गणगौर के बाद क्षेत्र में विवाह आयोजनों का सिलसिला शुरू होगा। पंगत व दूसरे कार्यों में रसोई गैस की जरूरत पड़ेगी। किल्लत के कारण आयोजन वाले परिवार पहले से गैस टैंकियों की जुगत में लगे हैं। परिचितों और रिश्तेदारों से टैंकियां जुटाई जा रही हैं।

महिला बोली- पति का पड़ोसन से अफेयर, मुझे जहर पिलायाछतरपुर में कहा- अवैध संबंध का विरोध करने पर पीटा, सास पर भी आरोप

मीडिया ऑडिटर, छतरपुर (निप्र)। छतरपुर के बगौता गांव में एक महिला को उसके पति और सास ने कथित तौर पर जहरीला पदार्थ पिला दिया। महिला की हालत गंभीर है और उसे जिला अस्पताल में भर्ती कराया गया है। यह घटना सिविल लाइन थाना क्षेत्र की है। पीड़िता पूनम सेन ने आरोप लगाया है कि उनके पति सोनू सेन के पड़ोस में रहने वाली एक महिला से अवैध संबंध हैं। इसी बात को लेकर पति-पत्नी के बीच लंबे समय से विवाद चल रहा था। पूनम ने बताया कि उन्होंने इस संबंध का कई बार लिखित शिकायत के माध्यम से भी विरोध किया था। पूनम के अनुसार, इसी विवाद को लेकर वर्ष 2024 में एक सम्झौता भी हुआ था,



लेकिन स्थिति में कोई सुधार नहीं आया। उन्होंने यह भी बताया कि आरोपी महिला

थी। हाल ही में जब पूनम ने फिर से इस संबंध का विरोध किया, तो विवाद बढ़ गया। पूनम का आरोप है कि इसी दौरान पति और सास ने उनके साथ मारपीट की। जब वह घर छोड़कर पुलिस में शिकायत करने जा रही थीं, तो उन्हें रोककर घर में बंद कर दिया गया। पीड़िता ने बताया कि उनके साथ सड़क प र भी सरेआम मारपीट की गई और गला दबाकर जान से मारने की कोशिश की गई। उनके गले पर अभी भी चोट के निशान मौजूद हैं। इसके बाद उन्हें जबरन जहरीला पदार्थ पिला दिया गया। पूनम सेन का यह भी कहना है कि उनके पति और दूसरी महिला के बीच इंस्टाग्राम पर चैटिंग और वीडियो कॉलिंग होती थी। उन्होंने दोनों को

आपत्तिजनक हालात में भी देखने का दावा किया है। पूनम सेन की शादी को लगभग 10 साल हो चुके हैं और उनके दो बच्चे हैं।

उन्होंने पुलिस से पति और सास के खिलाफ सख्त कार्रवाई की मांग की है। पीड़िता और उनके मायके पक्ष के परिवार ने पुलिस में रिपोर्ट दर्ज कराने की बात कही है। हालांकि, पुलिस को अभी तक इस मामले की औपचारिक जानकारी नहीं मिली है। सिविल लाईन टीआई सतीश सिंह का कहना है कि इस तरह का मामला और जानकारी सामने आई है पीड़िता के परिवारों को थाने बुलवाया है उनकी शिकायत पर जांच कर विधि संवत कार्रवाई की जाएगी।

गर्मी बढ़ी तो मटका-सुराही की मांग तेज, बिक्री तीन गुना



मीडिया ऑडिटर, अकोदिया (निप्र)। गर्मी बढ़ते ही सुराही, मटका सहित अन्य मिट्टी के बर्तनों की मांग बढ़ गई है। ग्रामीण हाट बाजार में मिट्टी के बर्तनों की दुकानें सज गई हैं। सार्वजनिक प्याऊ लगाने वाली स्वयंसेवी संस्थाओं ने भी मिट्टी के बर्तन खरीदना शुरू कर दिया है।

जिन घरों में फ्रिज है, वहां भी मटका और सुराही की खरीद

हो रही है। सुराही 75 से 280 रुपए में मिल रही है। मटका 60 से 180 रुपए में उपलब्ध है। तापमान बढ़ते ही फ्रिज के साथ टंडे पानी के लिए मिट्टी के मटकों की जरूरत बढ़ गई है। लगातार बढ़ते तापमान के कारण पिछले 15 दिनों में मटकों की बिक्री तीन गुना तक बढ़ गई। नगर के प्रमुख स्थल परशुराम चौराहा पर मटके बिक रहे हैं।

बीना में दो बाइकों की भिड़ंत, तीन गंभीर घायल; प्राथमिक इलाज के बाद तीनों को सागर रेफर किया

मीडिया ऑडिटर, बीना (निप्र)। बीना के कुर्वाई रोड स्थित बायपास पर बुधवार सुबह दो बाइकों की आमने-सामने की भिड़ंत हो गई। हादसे में तीन लोग गंभीर रूप से घायल हो गए। प्राथमिक इलाज के बाद तीनों घायलों को गंभीर हालत में सागर रेफर किया गया है। जानकारी के अनुसार, एक बाइक पर कृष्णकांत सिंह राजपूत (20) पिता चिमन सिंह राजपूत निवासी ग्राम बागोदा, कुर्वाई सवार थे।

दूसरी बाइक पर हर्ष साहू (18) पिता शिवनारायण साहू और शुभम सेन (18) पिता अजय सेन, दोनों निवासी कुर्वाई सवार थे।

घायलों को सिविल अस्पताल में भर्ती कराया: शहर के कुर्वाई रोड पर दोनों बाइकों की जोरदार टक्कर हुई। घटना की



सूचना मिलते ही डायल 112 की टीम मौके पर पहुंची और घायलों को सिविल अस्पताल में भर्ती कराया।

सिविल अस्पताल में डॉ. संजीव अग्रवाल ने घायलों का प्राथमिक इलाज किया। उनकी गंभीर हालत को देखते हुए तीनों

को बुदेलखंड मेडिकल कॉलेज, सागर रेफर कर दिया गया।

घायल कृष्णकांत सिंह राजपूत ने बताया कि वह कुर्वाई रोड पर जा रहे थे, तभी अचानक सामने से आ रही बाइक ने उन्हें टक्कर मार दी, जिस से वे घायल हो गए।

मंदसौर के रिहायशी इलाके में घुसा 6 फीट लंबा मगरमच्छ डेढ़ घंटे की मशक्कत के बाद चंबल नदी में छोड़ा; वन विभाग ने पकड़ा

मीडिया ऑडिटर, मंदसौर (निप्र)। मंदसौर जिले के संजीत क्षेत्र अंतर्गत ग्राम दोबड़ा में मंगलवार देर रात एक 6 फीट लंबा मगरमच्छ रहवासी इलाके में घुसा आया। ग्रामीणों की सूचना पर वन विभाग की टीम ने मौके पर पहुंचकर करीब डेढ़ घंटे की कड़ी मशक्कत के बाद रात 1 बजे मगरमच्छ का सफल रेस्क्यू किया। टीम ने रेस्क्यू किए गए मगरमच्छ को रात करीब 2:30 बजे संजीत से होकर गुजरने वाली चंबल नदी के बैकवॉटर क्षेत्र में सुरक्षित छोड़ दिया है। गनीमत रही कि इस दौरान मगरमच्छ ने किसी ग्रामीण को कोई नुकसान नहीं पहुंचाया और वन विभाग की सतर्कता से एक बड़ा हादसा टल गया।

रात 11:30 बजे मिली सूचना, 1 बजे हुआ रेस्क्यू: ग्राम दोबड़ा में मंगलवार देर रात मगरमच्छ को रहवासी इलाके में देखकर ग्रामीणों में भय का माहौल बन गया था और उन्होंने तुरंत इसकी सूचना वन विभाग को दी। रात करीब 11:30 बजे सूचना मिलने के बाद वन विभाग की रेस्क्यू टीम मौके पर पहुंची



और कड़ी मशक्कत के बाद करीब 1 बजे 6 फीट लंबे मगरमच्छ का सफल रेस्क्यू किया। इस पूरे रेस्क्यू ऑपरेशन में लगभग डेढ़ घंटे का समय लगा।

रेस्क्यू टीम में ये अधिकारी और कर्मचारी रहे शामिल: वन विभाग के अधिकारी पुष्कर मालवीय के निदेशन में इस पूरे

रेस्क्यू ऑपरेशन को अंजाम दिया गया। रेस्क्यू टीम के सदस्य जितेंद्र सिंह पंवार (वन रक्षक), कादर गोंदिया और दीपक नागर ने मौके पर पहुंचकर रेस्क्यू की कार्रवाई शुरू की और सुरक्षित तरीके से मगरमच्छ को पकड़ा। रात 2:30 बजे चंबल नदी के बैकवॉटर में छोड़ा रेस्क्यू

ऑपरेशन पूरा होने के बाद वन विभाग की टीम ने मगरमच्छ को सुरक्षित रूप से चंबल नदी के बैकवॉटर क्षेत्र में छोड़ दिया। यह बैकवॉटर क्षेत्र संजीत से होकर गुजरता है। टीम ने रात करीब 2:30 बजे मगरमच्छ को वहां छोड़ा, जिसके बाद ग्रामीणों ने राहत की सांस ली।

खेलो इंडिया ट्राइबल गेस छीसगढ़ के लिए मील का पत्थर

मीडिया ऑडिटर, रायपुर (निप्र)। खेलो इंडिया ट्राइबल गेस की मेजबानी के लिए छत्तीसगढ़ पूरी तरह तैयार है और राज्य के उपमुख्यमंत्री श्री अरुण साव का मानना है कि यह 'राज्य के खेल पारिस्थितिकी तंत्र को बड़ा बढ़ावा देगा।' खेल एवं युवा कल्याण मंत्री श्री साव ने मंगलवार को आयोजित एक प्रेस कॉन्फ्रेंस में कहा कि खेलो इंडिया ट्राइबल गेस भारतीय खेल इतिहास में एक 'मील का पत्थर' साबित होगा। श्री साव ने बताया कि, 'हमने पहले सरगुजा ओलंपिक और बस्तर ओलंपिक जैसे आयोजन छोटे स्तर पर किए हैं। अब खेलो इंडिया ट्राइबल गेस की मेजबानी कर हम एक बड़े मंच पर कदम रख रहे हैं, जो हमारी क्षमताओं की परीक्षा भी लेगा और उन्हें नई ऊंचाई देगा।' उन्होंने कहा, 'यह छत्तीसगढ़ के लिए निस्संदेह एक ऐतिहासिक और यादगार आयोजन है। यह हमारे खेल प्रतिभा और बुनियादी ढांचे को बड़ी मजबूती देगा। साथ ही, यह राष्ट्रीय स्तर की प्रतियोगिता के आयोजन का प्रथम अनुभव भी प्रदान करेगा।' श्री साव ने बताया कि, 'राष्ट्रीय और अंतरराष्ट्रीय स्तर पर प्रतिस्पर्धा करने वाले खिलाड़ियों के साथ खेलने और



उन्हें देखने का अनुभव छत्तीसगढ़ के खिलाड़ियों के लिए बेहद समृद्ध करने वाला होगा। इसमें कोई संदेह नहीं कि यह आयोजन राज्य के खेल तंत्र और खिलाड़ियों दोनों के लिए बड़ी ताकत साबित होगा।

खेलो इंडिया ट्राइबल गेस में 30 राज्य और केंद्र शासित प्रदेश हिस्सा लेंगे और कुल नौ खेलों का आयोजन होगा। तीरंदाजी, एथलेटिक्स, फुटबॉल, हॉकी,

तैराकी, वेटलिफ्टिंग और कुश्ती में पदक दिए जाएंगे, जबकि मल्लखंब और कबड्डी प्रदर्शन खेल के रूप में शामिल होंगे। करीब 3,800 प्रतिभागी इन खेलों में हिस्सा लेंगे, जो 3 अप्रैल तक चलेंगे। प्रतियोगिताएं रायपुर, जगदलपुर और सरगुजा में आयोजित की जाएंगी। कुल 106 स्वर्ण पदक दांव पर होंगे। एथलेटिक्स में सर्वाधिक 34 स्वर्ण पदक दिए जाएंगे। तैराकी (24), कुश्ती (18), वेटलिफ्टिंग (16) और तीरंदाजी (10) में भी दो अंकों में स्वर्ण पदक होंगे। हॉकी और फुटबॉल टीम खेलें हैं, जिनका आयोजन रायपुर में होगा। एथलेटिक्स जगदलपुर में और कुश्ती सरगुजा में आयोजित की जाएगी। भारत के शीर्ष खिलाड़ी, हॉकी ओलंपियन दिलीप तिकी, सलीमा टेटे और

शीर्ष धावक अनिमेष कुजूर ने कहा, 'खेलो इंडिया ट्राइबल गेस खेलों में करियर बनाने और आदिवासी समुदाय से निकले दिग्गज खिलाड़ियों से प्रेरणा लेने का एक शानदार मंच है।'

हॉकी इंडिया के अध्यक्ष और पूर्व ओलंपियन दिलीप तिकी ने साई मीडिया से कहा, 'भरे लिए और हम सभी के लिए यह गर्व की बात है कि देश में पहली बार इस

तरह की चौपियनिषण शुरू हो रही है। यह युवाओं और आदिवासी खिलाड़ियों के लिए अपनी प्रतिभा दिखाने और खेलों में आगे बढ़ने, तथा देश के लिए खेलने का एक बेहतरीन अवसर है। हमारे प्रधानमंत्री श्री नरेंद्र मोदी का विजन है कि भारत एक खेल राष्ट्र बने। वे चाहते हैं कि हर युवा किसी न किसी खेल से जुड़ा रहे।' मेजबान राज्य छत्तीसगढ़, ओडिशा, झारखंड और असम से 100 से अधिक खिलाड़ी हिस्सा लेंगे। पुरुष और महिला खिलाड़ियों का अनुपात लगभग 50-50 रहेगा, जो ओलंपिक चार्टर में लैंगिक समानता के सिद्धांत के अनुरूप है।

दिलीप तिकी ने बताया कि, 'केन्द्रीय खेल मंत्री डॉ. मनसुख मांडविया भी चाहते हैं कि खेलों के माध्यम से हमारे खिलाड़ी, खासकर आदिवासी खिलाड़ी, बेहतर करियर बना सकें, अपने जीवन को सुधार सकें और देश का प्रतिनिधित्व कर सकें। मैं स्वयं एक आदिवासी परिवार से आता हूँ और खेलों, विशेषकर हॉकी के माध्यम से आज यहां तक पहुंचा हूँ। मुझे विश्वास है कि इस प्रतियोगिता में भाग लेने वाले सभी आदिवासी बच्चों का भविष्य उज्ज्वल है। पहले भी कई आदिवासी खिलाड़ियों ने देश का प्रतिनिधित्व किया है और वे हमारे

समाज के प्रेरणास्रोत बने हैं।'

राष्ट्रीय 100 मीटर और 200 मीटर रिकॉर्ड धावक और भारत के उभरते एथलेटिक्स स्टार अनिमेष कुजूर ने साई मीडिया से कहा, 'भारत में अभी भी कई ऐसे क्षेत्र हैं जहां खेल पूरी तरह नहीं पहुंचे हैं। ऐसे में खेलो इंडिया ट्राइबल गेस का आयोजन और भी खास बन जाता है। मैं सरकार के इस प्रयास की सराहना करता हूँ, जिसने देशभर के आदिवासी युवाओं को एक मंच पर लाने का काम किया है।'

खेलो इंडिया ट्राइबल गेस के इस उद्घाटन संस्करण में भाग लेने वाले सभी खिलाड़ियों का चयन राष्ट्रीय खेल महासंघों द्वारा आयोजित ट्रायल्स के माध्यम से किया गया है। खिलाड़ियों के प्रदर्शन पर भारतीय खेल प्राधिकरण (साई) द्वारा नियुक्त कोच नजर रखेंगे। श्री तिकी ने कहा, 'हमारे सभी आदिवासी खिलाड़ी और बच्चे खेलों के माध्यम से अपनी प्रतिभा दिखाएँ, देश के लिए खेलें और अपना करियर बनाएँ। प्रधानमंत्री का 2036 ओलंपिक और आर्थिक भारत का विजन है कि हमारा देश एक युवा और खेल राष्ट्र बने। मुझे पूरा विश्वास है कि एक दिन हमारा देश एक सशक्त खेल राष्ट्र के रूप में उभरेगा।'

स्वच्छ भारत मिशन (ग्रामीण) के अपेक्स कमेटी की बैठक सम्पन्न

मीडिया ऑडिटर, रायपुर (निप्र)। मुख्य सचिव श्री विकासशील की अध्यक्षता में आज यहां मंत्रालय महानदी भवन में स्वच्छ भारत मिशन (ग्रामीण) की अपेक्स कमेटी की बैठक सम्पन्न हुई। बैठक में स्वच्छ भारत मिशन (ग्रामीण) की गतिविधियों, वित्तीय वर्ष 2025-26 की भौतिक एवं वित्तीय प्रगति, वित्तीय वर्ष 2026-27 के एक्शन प्लान, स्वच्छता के लिए नवाचार तथा स्वच्छ भारत मिशन (ग्रामीण) हेतु अंतर्विभागीय अभिसरण पर व्यापक चर्चा हुई। बैठक में अधिकारियों को अपशिष्ट प्रबंधन अधोसंरचना के तहत गांवों में कम्पोस्ट पिट, सोखाटा गड्ढा और प्लास्टिक कचरा प्रबंधन के लिए ठोस कार्यवाही सुनिश्चित करने कहा गया है। मुख्य सचिव ने अधिकारियों को निर्देशित किया है कि स्वच्छ भारत मिशन (ग्रामीण) की तहत ग्रामों की स्वच्छता के कार्यों की सर्टिफिकेशन ग्राम सभा द्वारा कराया जाना चाहिए। मुख्य सचिव ने भारत स्वच्छ मिशन के अंतर्गत राज्य के सभी ग्रामों में स्वच्छता के कार्यों को नियमित रूप से मॉनिटरिंग करने के निर्देश विभागीय अधिकारियों को दिए हैं। गांवों के हाट-बाजारों में सामूहिक शौचालय का उपयोग एवं स्वच्छता के संबंध में आवश्यक दिशा निर्देश दिए। इसी तरह से



आवश्यकतानुसार सामूहिक शौचालय की उपयोगिता एवं रखरखाव सुनिश्चित करने के भी निर्देश दिए गए।

अधिकारियों ने बताया कि ग्रामीण क्षेत्रों में सामुदायिक स्थलों पर करीब 14 हजार 279 सामुदायिक शौचालयों का निर्माण किया जा चुका है। इसी तरह से वर्ष 2026-27 में 2014 सामुदायिक शौचालयों का निर्माण किए जाने का लक्ष्य रखा गया है। बैठक में प्लास्टिक वेस्ट मैनेजमेंट के सुचारु संचालन हेतु आवश्यक कार्ययोजना के निर्माण के संबंध में व्यापक विचार-विमर्श किया गया। मुख्य सचिव ने इस हेतु देश के अन्य राज्यों के सफल प्लास्टिक वेस्ट मैनेजमेंट के मॉडल को अपनाने की बात

कही। अधिकारियों ने बताया कि छत्तीसगढ़ में प्लास्टिक वेस्ट से सशक्त सड़कों के निर्माण करने की अभिनव एवं सतत पहल की जा रही है। राज्य के बस्तर, महासमुंद, मनेन्द्रगढ़-चिरमिरी-भरतपुर में प्लास्टिक मिक्स डामर रोड निर्माण किए जा रहे हैं। रोड निर्माण में करीब 3000 किलोग्राम से अधिक प्लास्टिक का उपयोग किया गया है। राज्य में ग्राम पंचायत स्तर पर स्वच्छता, जल प्रबंधन एवं प्रशासनिक व्यवस्था की मॉनिटरिंग एवं मूल्यांकन करने हेतु स्वच्छ पंचायत पोर्टल की शुरुआत की गई है। ग्राम पंचायत सरपंच द्वारा ग्राम की स्वच्छता, जल आपूर्ति एवं प्रशासन की ऑनलाइन प्रविष्टि की जा रही है।

बस्तर का समग्र विकास हमारी सर्वोच्च प्राथमिकता- मंत्री केदार कश्यप

वन मंत्री कश्यप ने मुरकुची और पखना कोगेरा में दी विकास कार्यों की सौगात

मीडिया ऑडिटर, रायपुर (निप्र)।

वन एवं जलवायु परिवर्तन मंत्री श्री केदार कश्यप ने विकास की प्रतिबद्धता को दोहराते हुए कहा कि बस्तर का समग्र विकास केवल घोषणाओं तक सीमित नहीं है, बल्कि इसे धरातल पर उतारना हमारी सरकार की सर्वोच्च प्राथमिकता है। उन्होंने कहा कि वनांचल क्षेत्रों में रहने वाले ग्रामीणों की राह में आने वाली हर बाधा को दूर करना उनका लक्ष्य है।

मंत्री श्री केदार कश्यप ने आज नारायणपुर विधानसभा क्षेत्र के अंतर्गत आने वाले बस्तर विकासखंड में विकास की नई इबारत लिखी। उन्होंने क्षेत्र के सघन दौरे के दौरान मुरकुची और पखना कोगेरा में आयोजित भव्य कार्यक्रमों में मंस शिरकत की, जहाँ उन्होंने विधायक निधि से स्वीकृत कुल 56 लाख रूपए की लागत वाले विभिन्न विकास कार्यों का विधिवत भूमिपूजन कर ग्रामीणों को बड़ी सौगात दी। इन कार्यक्रमों के माध्यम से क्षेत्र में बुनियादी ढांचे को मजबूत करने के लिए 10 महत्वपूर्ण निर्माण कार्यों की आधारशिला रखी गई, जिससे स्थानीय स्तर पर आवागमन और



सामुदायिक सुविधाओं में व्यापक सुधार सुनिश्चित होगा।

जनसमूह को संबोधित करते हुए मंत्री श्री कश्यप ने कहा कि ग्रामीण क्षेत्रों में पुलियाओं का निर्माण केवल ईंट और सीमेंट का ढांचा नहीं है, बल्कि यह गांवों को विकास की मुख्यधारा से जोड़ने वाली जीवनरेखा है। उन्होंने पूर्ववर्ती कठिनाईयों का स्मरण करते हुए कहा कि बरसात के दिनों में छोटे-छोटे नालों के उफान पर होने के कारण ग्रामीणों, विशेषकर स्कूलों बच्चों और मरीजों को जो परेशानियां झेलनी पड़ती थीं, अब ये नई पुलियाएँ उन समस्याओं का स्थायी समाधान बनेंगी।

वनों की सुरक्षा को मिला नया कवच- 227 मुनारों का निर्माण पूर्ण

मीडिया ऑडिटर, रायपुर (निप्र)। वन विभाग में मुनारा निर्माण केवल जमीन की सीमांकन तक सीमित नहीं है, बल्कि यह वनों की सुरक्षा, प्रबंधन और कानूनी स्थिति को मजबूत करने का एक बहुआयामी उपकरण है। मुनारा निर्माण बहुआयामी पहल है। वनों की सुरक्षा और अवैध अतिक्रमण पर प्रभावी रोक लगाने के उद्देश्य से छत्तीसगढ़ राज्य वन विकास निगम के कवर्धा परियोजना मंडल ने एक महत्वपूर्ण उपलब्धि हासिल की है। वित्तीय वर्ष 2024-25 में कैम्पा मद के अंतर्गत विभिन्न वन परिक्षेत्रों में कुल 227 नए मुनारों (बाउंड्री पिलर) का निर्माण सफलतापूर्वक पूरा किया गया है। यह कार्य वन सीमाओं के स्पष्ट निर्धारण, संरक्षण और विवादों के स्थायी समाधान की दिशा में एक महत्वपूर्ण कदम माना जा रहा है। मुनारा निर्माण की प्रमुख विशेषताएं परियोजना के तहत



कवर्धा मंडल के अधिकांश संवेदनशील और महत्वपूर्ण वन क्षेत्रों में मुनारों का निर्माण किया गया है। इन मुनारों को मजबूत और गुणवत्तापूर्ण सामग्री से तैयार किया गया है, ताकि वे लंबे समय तक टिकाऊ बने रहें। हाल ही में निरीक्षण के दौरान प्रबंध संचालक प्रमुख प्रधान मुख्य वन संरक्षक प्रेम कुमार ने इस कार्य की सराहना की। स्पष्ट सीमांकन होने से अब वन रक्षकों और गश्ती दल को निगरानी कार्य में सुविधा होगी और वन क्षेत्र की सुरक्षा अधिक प्रभावी ढंग से की जा सकेगी।

तालाब के ऊपर मुर्गी पालन कर खेती को और अधिक लाभकारी बनाया अपनी मेहनत और नवाचार से खेती को नई पहचान दे रहा - युवा किसान अंकित

मीडिया ऑडिटर, रायपुर (निप्र)।

खेत को आय का बहुआयामी और मजबूत माध्यम बनाने के लिए पारंपरिक खेती के साथ-साथ आधुनिक तकनीकों, संबद्ध व्यवसायों और विविधीकरण को अपनाता अनिवाय है। मुर्गी पालन और मछली पालन को एक साथ अपनाना, जिसे एकीकृत मछली-सह-मुर्गी पालन कहा जाता है, ग्रामीण क्षेत्रों में किसानों की आय में भारी बढ़ोतरी और आत्मनिर्भरता का एक बेहतरीन जरिया है। यह प्रणाली कम लागत में दोहरा मुनाफा प्रदान करती है। छत्तीसगढ़ के जशपुर जिले के ग्राम रतबा के युवा किसान अंकित लकड़ा अपनी मेहनत और नवाचार से खेती को नई पहचान दे रहे हैं। पारंपरिक खेती से आगे बढ़कर उन्होंने अपने खेत को बहुआयामी आय का मछली पालन बना दिया है। आइए जानते हैं उनकी प्रेरणादायक कहानी। ग्राम रतबा के युवा किसान अंकित ने बताया कि पहले वे बरसात में सिर्फ



धान की खेती करते थे। इसे पश्चात् उन्होंने मत्स्य विभाग से जानकारी प्राप्त कर अपने खेत में तालाब बनाए। अब वे गर्मी में भी खेती करने लगे और आम के पेड़ लगाए उसी तालाब के पानी से गर्मी में पेड़ों को पानी देते हैं। तालाब के पानी का उपयोग करके बागवानी भी कर रहे हैं। उन्होंने बताया कि 2 तालाब के ऊपर शोध बनाकर मुर्गी पालन और मछली पालन करते हैं। मुर्गीयों का अपशिष्ट मछलियों के लिए आहार का कार्य करता है। शोध का कैथेस्टी 1000 से 1200 है। तालाब के मेड

में आम का पेड़ लगाए हैं। आम का पेड़ या अन्य पेड़ मिट्टी को एकजुट रखता है मिट्टी को काटने नहीं देता। इसके साथ ही आम का पेड़, लीची का पेड़ अतिरिक्त आय का माध्यम बन जाता है। युवा किसान ने बताया कि प्रधानमंत्री मत्स्य योजना अंतर्गत पॉन्ड लाइनर प्राप्त हुआ है। मछली विभाग से 8 लाख रूपए की राशि अनुदान में मिला इसके साथ पॉलीथिन, बोर, मोटर और फीड प्राप्त हुआ है। इस मॉडल को अपनाने वाले किसानों का कहना है कि यह

न सिर्फ आमदनी बढ़ाता है, बल्कि पर्यावरण के अनुकूल भी है। मछली पालन करने वाले नंदकिशोर पटेल बताते हैं कि पहले वे केवल तालाब में मछली पालन करते थे, लेकिन अब उन्होंने इस मॉडल से मुर्गी पालन भी शुरू किया है। उनका कहना है कि 'शुरुआत में थोड़ा इनवेस्टमेंट जरूर लगता है, लेकिन जब सिस्टम चलने लगता है, तो मेहनत का फल बहुत अच्छा मिलता है। एक बार इंफ्रास्ट्रक्चर तैयार हो जाए, फिर हर महीने स्थिर इनकम होने लगती है।

कबीरधाम में 'दीदियों' ने संभाली स्टीयरिंग, उपमुख्यमंत्री शर्मा बने पैसैंजर

मीडिया ऑडिटर, रायपुर (निप्र)। कबीरधाम जिले में महिला सशक्तिकरण की दिशा में एक अभिनव और प्रेरणादायक पहल सामने आई है, जहां अब तक पुरुष प्रधान माने जाने वाले परिवहन व्यवसाय में महिलाओं की भागीदारी का नया अध्याय शुरू हुआ है। इस अवसर पर स्व सहायता समूहों से जुड़ी महिलाओं ने जन स्टीयरिंग संभाली तो उपमुख्यमंत्री श्री विजय शर्मा भी उनके पैसैंजर बन गए। पहले परिवहन व्यवसाय केवल पुरुष प्रधान कार्य माना जाता था, जिस मिथक को तोड़ अब समूह की महिलाएं स्टीयरिंग थामकर आजीविका का सशक्त साधन तैयार करने के साथ ग्रामीण परिवहन व्यवस्था को भी नई गति देने जा रही हैं।

सरस मेले के शुभारंभ के अवसर पर उपमुख्यमंत्री श्री शर्मा ने जिले की 10 महिला समूहों को 'आजीविका ग्रामीण एक्स्प्रेस' योजना के तहत सीएलएफ मैजिक वाहन वितरित किए। इस दौरान उप मुख्यमंत्री श्री शर्मा ने कहा कि इन वाहनों का वितरण महिलाओं को आर्थिक रूप से सशक्त बनाने की दिशा में एक महत्वपूर्ण कदम है। प्रत्येक वाहन की लागत लगभग 7.50 लाख रुपये है, जिसमें से 5 लाख



रुपये केंद्र सरकार द्वारा अनुदान के रूप में दिए गए हैं। शेष राशि का प्रबंधन संबंधित समूहों द्वारा किया गया है, जिससे महिलाओं में आत्मनिर्भरता और जिम्मेदारी की भावना भी विकसित होगी।

उन्होंने कहा कि अब स्व सहायता समूह की महिलाएं अपने क्षेत्रों में यात्रियों को परिवहन सुविधा उपलब्ध कराकर आय का स्रोत विकसित करेंगी। विशेष रूप से दूरस्थ और वनांचल क्षेत्रों में यह पहल आमजन के लिए अत्यंत उपयोगी सिद्ध होगी, जहां अब तक परिवहन की कमी एक बड़ी समस्या रही

है। उप मुख्यमंत्री श्री शर्मा ने महिलाओं को प्रेरित करते हुए कहा कि यह पहल केवल शुरुआत है। यदि महिलाएं इस अवसर का पूरी लान और समर्पण से उपयोग करें, तो वे 'लक्ष्मि दीदी' बनने के लक्ष्य को भी प्राप्त कर सकती हैं। यह योजना महिलाओं की आय में वृद्धि के साथ-साथ उन्हें आत्मसम्मान और समाज में नई पहचान दिलाने का माध्यम बनेगी।

वाहन संचालन के लिए महिलाओं को ग्रामीण स्वरोजगार प्रशिक्षण संस्थान से ट्रेनिंग दी गई है। यह वाहन 10 अलग अलग

संकुल के महिला समूहों 10 विभिन्न ग्रामीण रूट पर संचालन हेतु प्रदान किया गया है। इस पहल के तहत महिला समूह की सदस्य अब टाटा मैजिक वाहन संचालित कर परिवहन व्यवसाय से जुड़ेंगी। यह योजना महिलाओं को आर्थिक रूप से आत्मनिर्भर बनाने के साथ-साथ सामाजिक स्तर पर उनकी भूमिका को भी सशक्त करेगा। योजना के तहत ये महिलाएं जिले के वनांचल एवं मैदानी क्षेत्रों में, जहां आवागमन के साधन सीमित हैं, वहां यात्री सुविधाएं उपलब्ध कराने का कार्य करेंगी। इससे न केवल दूरस्थ ग्रामीण इलाकों में परिवहन सुविधा सुलभ होगी, बल्कि स्थानीय स्तर पर रोजगार के अवसर भी सृजित होंगे।

डेयरी योजना बदल रही है धनमती की तकदीर

मीडिया ऑडिटर, रायपुर (निप्र)। गरियाबंद जिले देवभोग विकासखंड के ग्राम कुम्हड़ाईखुर्द में पशुधन विभाग द्वारा संचालित डेयरी विकास योजनाओं का लाभ अब ग्रामीण क्षेत्रों में तेजी से दिखाई देने लगा है। देवभोग विकासखंड के ग्राम कुम्हड़ाईखुर्द की लाभार्थी धनमती बिंसी ने डेयरी योजना के माध्यम से आत्मनिर्भरता की पहल पर उल्लेखनीय कदम बढ़ाया है। उन्हें पशुपालन विभाग योजना के अंतर्गत 5 लाख रुपये का ऋण स्वीकृत हुआ, जिस पर 50 प्रतिशत अनुदान का प्रावधान है। यह सहायता उनके लिए आर्थिक सशक्तिकरण का नया आधार साबित हो रही है। धनमती बिंसी अपने पति महेश बिंसी के साथ मिलकर डेयरी व्यवसाय को आगे बढ़ा रही हैं। उन्होंने बताया कि योजना का लाभ मिलने से उन्होंने अपने डेयरी यूनिट का और विस्तार किया है। जिससे दूध उत्पादन में वृद्धि हुई है और परिवार की आय में भी स्थायी बढ़ोतरी हुई है। पशुधन विभाग के अधिकारियों ने बताया कि इस योजना का उद्देश्य ग्रामीण परिवारों को स्थायी रोजगार उपलब्ध कराना और डेयरी क्षेत्र को मजबूत बनाना है। धनमती का कहना है कि अब वे न केवल परिवार की जरूरतें आसानी से पूरी कर पा रही हैं, बल्कि आगे चलकर और अधिक पशु पालन कर अपने कारोबार को और बढ़ा करने की योजना भी बना रही है।

डिजिटल सेवा केंद्र से बदली रानी कुरें की जिंदगी, बनीं आत्मनिर्भर



मीडिया ऑडिटर, रायपुर (निप्र)। ग्रामीण क्षेत्र की महिलाओं के लिए प्रेरणा बनकर उभरी रानी कुरें ने अपने प्रयासों और डिजिटल तकनीक के उपयोग से आत्मनिर्भरता की नई मिसाल कायम की है। कोरिया जिले के शिक्षा महिला स्व-सहायता समूह की सदस्य रानी, ग्राम रनई की निवासी हैं और ज्योति क्लस्टर, पटना से जुड़ी हुई हैं। आर्थिक रूप से चुनौतीपूर्ण परिस्थितियों में जीवनयापन कर रही रानी ने बिहान योजना के तहत अपने समूह से 50 हजार रुपये का ऋण प्राप्त कर वर्ष 2024-25 में कस्टमर सर्विस सेंटर की शुरुआत की। इस केंद्र के माध्यम से वे आधार, पैन कार्ड, बिल भुगतान और विभिन्न सरकारी सेवाएं ग्रामीणों तक पहुंचा रही हैं। शुरुआत में डिजिटल सेवाओं के प्रति लोगों को जागरूक करना और उनका विश्वास जीतना आसान नहीं था, लेकिन रानी ने धैर्य और निरंतर प्रयासों से धीरे-धीरे अपनी पहचान बना ली। आज उनका केंद्र गांव के लोगों के लिए एक महत्वपूर्ण सुविधा केंद्र बन चुका है। रानी की मेहनत का परिणाम है कि आज वे सालाना लगभग 1 लाख 50 हजार रूपए की आय अर्जित कर रही हैं, जबकि उनकी मासिक आय 14 हजार से 14 हजार 500 रूपए तक पहुंच गई है। इससे उनके परिवार की आर्थिक स्थिति में उल्लेखनीय सुधार हुआ है। रानी कुरें ने केवल खुद आत्मनिर्भर बनीं हैं, बल्कि उन्होंने अपने गांव में डिजिटल सेवाओं की पहुंच बढ़ाकर अन्य महिलाओं को भी स्वरोजगार के लिए प्रेरित किया है।

कल्याणकारी योजनाओं से संवर रहा तनीषा का भविष्य

मीडिया ऑडिटर, रायपुर (निप्र)। ग्रामीण अंचलों में शिक्षा की अलख जगाने और आर्थिक रूप से कमजोर परिवारों को संबल देने की शासन की मंशा आम धरातल पर रंग लाती दिख रही है। बस्तर जिले के विकासखण्ड बास्तातार के ग्राम तुरंगपुर निवासी किरण ठाकुर की कहानी इसका जीवंत उदाहरण है, जहाँ सरकारी सहायता ने एक पिता के अपनी बेटी को पढ़ाने के संकल्प को नई उड़ान दी है। पंजीकृत निर्माण श्रमिक के रूप में कार्यरत किरण ठाकुर अपनी प्रपुत्री तनीषा ठाकुर को बेहतर शिक्षा दिलाने के लिए प्रयासरत थे, जो वर्तमान में कक्षा 9वीं में अध्ययनरत है। इसी दौरान उन्हें अपने एक मित्र के माध्यम से शासन की जनकल्याणकारी मुख्यमंत्री नौनिहाल छत्रवृत्ति योजना के बारे में जानकारी प्राप्त हुई। शिक्षा के प्रति जागरूक किरण ने बिना देर किए आवश्यक दस्तावेजों के साथ श्रम संसाधन केंद्र में आवेदन किया, जिसके सुखद परिणाम जल्द ही सामने आए।

डीबीटी के माध्यम से किरण ठाकुर के बैंक खाते में मुख्यमंत्री नौनिहाल छत्रवृत्ति योजना के अंतर्गत 3,000 रुपये की सहायता राशि सीधे हस्तांतरित की गई। इतना ही नहीं, उन्हें निर्माण श्रमिकों के बच्चों हेतु नि:शुल्क गणवेश एवं पुस्तक-कॉपी सहायता योजना का भी लाभ मिला, जिसके तहत 2,000 रुपये की अतिरिक्त राशि प्राप्त हुई।

चमेली के जीवन में दीनदयाल उपाध्याय भूमिहीन कृषि मजदूर कल्याण योजना ने बिखेरी खुशियों की रोशनी

मीडिया ऑडिटर, रायपुर (निप्र)। प्रदेश सरकार की जनहितैषी योजनाओं ने समाज के अतिम छोर के व्यक्ति के जीवन में सकारात्मक बदलाव लाना शुरू कर दिया है, जिसका एक जीवंत मिसाल बलौदाबाजार-भटापारा जिले की ग्राम पंचायत सकरी की निवासी चमेली सेन हैं। पूर्ण रूप से भूमिहीन होने के कारण आर्थिक चुनौतियों से जूझ रहे चमेली के परिवार के लिए दीनदयाल उपाध्याय भूमिहीन कृषि मजदूर कल्याण योजना एक बड़ा संबल बनकर उभरी है।

योजना के तहत प्रतिवर्ष मिलने वाली 10,000 रुपये की सहायता राशि ने न केवल उनके संघर्ष को कम किया है, बल्कि एक गरीब परिवार को समाज में सम्मान के साथ जीने का नया धरोरा भी दिलाया है। चमेली सेन का कहना है कि यह राशि महज एक आर्थिक मदद नहीं, बल्कि उनके परिवार के सपनों को साकार करने की दिशा में एक महत्वपूर्ण आधार है। आर्थिक सशक्तिकरण की यह कड़ी यहाँ नहीं रुकती, चमेली को राज्य सरकार की महत्वाकांक्षी महतारी वंदन योजना का भी निरंतर लाभ मिल रहा है, जिससे उनकी आत्मनिर्भरता को नए पंख मिले हैं।